

உதயன்

புத்தாண்டு நாளிலும்
எரிபொருள் வரிசை

யாழ்ப்பாணம், ஏப். 15
சித்திரைப் புத்தாண்டு நாளான
நேற்றும் வடக்கு மாகாணம் உட்பட
நாட்டின் பல்வேறு பகுதிகளிலும்
எரிபொருளைப் பெற்றுக்கொள்வ
தற்காக நீண்ட வரிசை
யில் வாகனங்கள் நின்றன

10

கடர் : 37
கதிர் : 140

வெள்ளிக்கிழமை
15 ஏப்ரல் 2022

சித்திரை 2 ஆம் நாள்
வள்ளுவர் ஆண்டு 2053

பக்கங்கள்: 12
விலை : ரூ.40

'கோத்தாகோகமவுக்கு' கண்டியிலிருந்து

இளைஞர்கள் படையெடுப்பு

கொழும்பு, ஏப். 15
கொழும்பு, காலிமுகத்திடலில் போராட்
டக்காரர்களால் உருவாக்
கப்பட்டுள்ள 'கோத்தாகோகம' 11



போராட்டத்தில் பொலிஸ் அதிகாரி!

நேற்றுமாலை அவர் கைது

கொழும்பு, ஏப். 15
அரசாங்கத்துக்கு எதிராக காலிமுகத்
திடலில் முன்னெடுக்கப்பட்டு வரும்
போராட்டத்தில், பொலிஸ்
சீருடையுடன் கலந்து 11

காலிமுகத்திடலில்

தும்மிக்க பிரசாத் இன்று உணவுதவிர்ப்பு போராட்டம்

கொழும்பு, ஏப். 15
ஜனாதிபதி கோத்தாபய ராஜபக்சவுக்கு
எதிராக காலிமுகத்திடலில் தொடர்ச்சி
யாக முன்னெடுக்கப்பட்டு
வரும் போராட்டத்தின் ஓர் 11

பேச்சு நடத்துவதாயின் 'கோத்தாகோகம' வருக!

மஹிந்தவுக்கு போராட்டக்காரர்கள் அழைப்பு

கொழும்பு, ஏப். 15
காலிமுகத்திடலில் போராட்டத்தில் ஈடு
பட்டுள்ளவர்களால் உருவாக்கப்பட்
டுள்ள 'கோத்தாகோ கமவில்' பிரதமரு
டன்பேச்சு நடத்துவதற்கு
பிரத்தியேக இடம் உரு 11



புத்தாண்டு நாளிலும் கோத்தாவை விரட்ட ஓயாது போராட்டம்

- நேற்று இரவு திடீரென பல்லாயிரக்கணக்கானோர்
காலிமுகத்திடலில் இணைவு
- புத்தாண்டு விளையாட்டுக்கள், பலகாரங்களுடன்
நேற்றைய போராட்டம்

கொழும்பு, ஏப்ரல் 15

ஜனாதிபதி கோத்தாபய ராஜபக்ச
மற்றும் அவரது அரசை விரட்டி
யடிப்பதற்காக இளைஞர்களின்
தன்னெழுச்சியில் உருவான காலிமுகத்
திடல் போராட்டம் விஸ்வரூபம் எடுத்துள்
ளது. தமிழ் - சிங்கள புத்தாண்டு நாளான
நேற்றும் பல்லாயிரக்கணக்கானோரின்
பங்கேற்புடன் பெரும் எழுச்சியாகப்
போராட்டம் நடைபெற்றது. 11

4 பில். டொலரை எதிர்பார்த்து நாணய நிதியத்துடன் பேச்சு

நிதி அமைச்சர் தகவல்

கொழும்பு, ஏப். 15
இலங்கையின் பொருளாதார
மேம்பாட்டுக்கு 4 பில்லியன்
அமெரிக்க டொலர் உதவியை
பெற்றுக்கொள்வதற்கு சர்வ
தேச நாணய நிதியத்துடன்
பேச்சு ஆரம்பிக்க நடவடிக்கை

எடுக்கப்பட்டுள்ளதாக நிதி
அமைச்சர் அலிசுப்ரி தெரிவித்
துள்ளார். சர்வதேச உட்க
மொன்றுக்கு வழங்கிய செவ்வி
யொன்றின் போது, நிதி
அமைச்சர் இத
னைத் தெரிவித் 04

கோத்தாவுக்கு இறுதிக்கிரமம்

கொழும்பு, ஏப். 15
காலிமுகத்திடலில் ஜனாதிபதி கோத்
தாபய ராஜபக்சவுக்கு நேற்று இறுதிக்கி
ரியைகள் நடத்தப்பட்டுள்ளன.
கோத்தாபய ராஜபக்சவுக்கு
கண்ணீர் அஞ்சலி போஸ் 11

மருந்துக் கொள்வனவுக்காக 7 நாட்களிடம் மடிபேந்தல்!

கொழும்பு, ஏப். 15
நாட்டுக்கு அத்தியாவசியமாகத் தேவைப்
படும் மருந்துகளை கொள்
வனவு செய்வதற்கு 7 நாட்கள்
நடைபெற்று வருவது 11

றம்போடையில் மூழ்கிய ஏனைய இருவரினதும் சடலங்கள் நேற்று மீட்பு

வவுனியா, ஏப். 15
நுவரெலியா கொத்மலை,
றம் போடை
நீர்வீழ்ச்சியில் 11

மின் தாக்கி பெண் சாவு!

கொடிகாமம், ஏப். 15
தொலைக்காட்சிக்கான
கேபிள் இணைப்பை பொருத்த
முயன்ற குடும்ப
வாழ்க்கை 10



நல்லூர் கந்தசுவாமி ஆலயத்தில் நேற்று இடம்பெற்ற
புத்தாண்டு வழிபாடு. (படம் ஜ. சிவசாந்தன்)

சோபையிழந்த புத்தாண்டு

யாழ்ப்பாணம், ஏப். 15
வடக்கு மாகாணத்தில் கடந்த காலங்களைப்
போல அல்லாமல் அமைதியான
முறையில் சித்திரைப் புத்தாண்டு 10

இந்தியாவிடமிருந்து 2 பில்லியன் டொலர்

கொழும்பு, ஏப். 15

இலங்கைக்கு மேலும் 2 பில்லியன் அமெரிக்க டொலர் வழங்க இந்தியா இணக்கம் தெரிவித்துள்ளது என்று தகவல்கள் வெளியாகியுள்ளன.

இது தொடர்பாக இலங்கையுடன் ஏற்கனவே கலந்துரையாடல்கள் இடம்பெற்றுள்ளன என்று இந்திய தரப்புக்களை மேற்கோள்காட்டி சர்வதேச செய்தி ஊடகமான ரொய்ட்டர்ஸ் செய்தி வெளியிட்டுள்ளது. கடனைத் திருப்பித் செலுத்துவதை

இடைநிறுத்தும் இலங்கையின் அண்மைய முடிவு தொடர்பாக இந்திய அரசாங்கம் கவலை தெரிவித்தாலும், தொடர்ந்தும் இலங்கைக்கு ஆதரவளிக்கத் தீர்மானித்துள்ளது என்று தெரிவிக்கின்றது. ஏற்கனவே இந்தியா 1.9 பில்லியன்

டொலரை இலங்கைக்கு கடனாக வழங்கியுள்ளது. சீனாவை விட இலங்கைக்கு கடன் வழங்குவதில் முன்னணியில் இருப்பதற்கு இந்தியா தீர்மானித்துள்ளது என்றும் ரொய்ட்டர்ஸ் தெரிவித்துள்ளது. (எ-இ)

மருந்துகளுக்கு தட்டுப்பாடில்லை

கொழும்பு, ஏப். 15

அரசு மருந்துவமனைகளில் மருந்துகள் மற்றும் அறுவைச் சிகிச்சை உபகரணங்களுக்குப் பெரும் தட்டுப்பாடு ஏற்பட்டுள்ளது என்று வெளியாகும் தகவல்களை சுகாதார அமைச்சு மறுத்துள்ளது.



அரசு மருந்துவமனைகளில் போதியளவு மருந்துகள் மற்றும் அறுவைச் சிகிச்சை உபகரணங்கள் காணப்படுகின்றன என்று சுகாதார அமைச்சு குறிப்பிட்டுள்ளது.

மேல் மாகாண அரசு மருந்துவமனைகளில் தட்டுப்பாடு காணப்படுகின்றது என்று கூறப்படும் மருந்துகள் மற்றும் அறுவைச் சிகிச்சை உபகரணங்களின் தரவுகள் அடங்கிய அறிக்கை ஒன்றையும் சுகாதார அமைச்சு வெளியிட்டுள்ளது. (எ-இ)

போராட்டத்தை இழிவுபடுத்தியோர் இப்போது மண்டியிடுவது எதற்கு?

ஐக்கிய மக்கள் சக்தி விசனம்

கொழும்பு, ஏப். 15

அரசாங்கத்துக்கு எதிராக போராடுபவர்களை, சிறுபிள்ளைகள் என்று இழிவுபடுத்திய பிரதமர், தற்போது அவர்களை கலந்துரையாடலுக்கு அழைப்பது ஏன்? என்று தேசிய மக்கள் சக்தி விசனம் தெரிவித்துள்ளது. இது தொடர்பில் நாடாளுமன்ற உறுப்பினர் ஹரிணி அமரகூரிய தெரிவிக்கையில்; போராட்டக்காரர்களை ஒன்றும் புரியாத குழந்தைகளாகக் கருதும் அரசாங்கத்தின் நடவடிக்கைகளைப் பார்க்கும்போது, தற்போது நடைபெற்று வரும் மக்கள் போராட்டத்தின் தன்மையைப் புரிந்து கொள்ளவில்லை என்று தோன்றுகிறது. போராட்டக்காரர்களின் கோரிக்கைகள் மிகவும் தெளிவாக உள்ளன. தேவைப்பட்டால், அரசாங்கம் வெளியேறும் திகதியை போராட்டக்காரர்களுக்குத் தெரிவிக்கலாம். மக்களால் ஏற்பாடு செய்யப்பட்ட இந்தப் போராட்டம் நாளுக்குநாள் முன்னேறி வருகின்றது. மக்கள் அரசாங்கத்தை விட ஒருபடி மேலேயே உள்ளனர். அரசாங்கம் பதவிவிலக ஒப்புக்கொள்கிறதா என்பதை மட்டும் சொல்லவேண்டும் - என்றார். (க-இ)

வயோதிகத் தம்பதி வெட்டிக் கொலை

கொழும்பு, ஏப். 15

வயோதிகத் தம்பதியின் வீட்டில் கொள்ளையில் ஈடுபட்டவர்கள், அவர்களை வெட்டிக் கொலை செய்துள்ளனர் என்று பொலிஸார் தெரிவித்தனர். இந்தச் சம்பவம் கொடகவெல கிராமத்தூர, பல்லே பெத்தப் பிரதேசத்தில் நடந்துள்ளது. உயிரிழந்தவர்கள் 75 மற்றும் 82 வயதுடையவர்கள் என்று பொலிஸார் தெரிவித்தனர். கொடகவெல பொலிஸார் மேலதிக விசாரணைகளை மேற்கொண்டு வருகின்றனர்.



அதேவேளை, நபர் ஒருவர் வாள்வெட்டுக்கு இலக்காகி வெறாரண மருத்துவமனையில் சேர்க்கப்பட்ட பின்னர் உயிரிழந்துள்ளார். உயிரிழந்தவர் ஹிக்கடுவ வெள்ளவத்தை பகுதியைச் சேர்ந்த 40 வயதுடையவர் என்று அடையாளம் காணப்பட்டுள்ளார். (க-இ)

மாற்று வெளித் திட்டத்தில் இறங்கியது சுதந்திரக் கட்சி

தமிழ், முஸ்லிம் கட்சிகளுடன் பேச்சு

கொழும்பு, ஏப். 15

அரசாங்கத்தின் மீதான பொதுமக்களின் அதிருப்தியை அடுத்து, சுதந்திரக் கட்சி தலைமையிலான சுயாதீன உறுப்பினர்கள் மாற்று வெளித் திட்டம் ஒன்றைக் கையாள்வது தொடர்பில் தீவிரமாக ஆராய்ந்து வருகின்றனர்.

புத்தாண்டின் பின்னர் தமிழ், முஸ்லிம் கட்சிகளுடன் கலந்துரையாடி அவர்களையும் அரசாங்க எதிர்ப்பு நடவடிக்கைகளில் ஈடுபடுத்த சுதந்திரக் கட்சி தீர்மானித்துள்ளது என்று அந்தக் கட்சியின் தலைவர் மைத்திரிபால சிறிசேன தெரிவித்தார். நாம் தற்போது ஆளும் தரப்பு உறுப்பினர்கள் அல்லர். அதேநேரம் எதிர்க்கட்சி உறுப்பினர்களும் அல்லர். நாம் சுயாதீனமாக எமது கருத்துக்களை முன்வைத்து அவசியமான வேலைத் திட்டத்தை முன்னெடுக்கவே எதிர்பார்க்கின்றோம் என்று அவர் தெரிவித்துள்ளார். (எ-இ)

கடன் செலுத்துவதை நிறுத்தும் அரசாங்கத்தின் முடிவால் கறை ஐக்கிய தேசியக் கட்சி வருத்தம்

கொழும்பு, ஏப். 15

அனைத்து வெளிநாட்டுக் கடன் செலுத்துகைகளை இடைநிறுத்தும் அரசாங்கத்தின் முடிவு தொடர்பாக ஐக்கிய தேசியக் கட்சி வருத்தம் தெரிவித்துள்ளது. அந்தக் கட்சி விடுத்துள்ள அறிக்கையில், இலங்கை சுதந்திரம் பெற்றதில் இருந்து கடனைத் திருப்பிச் செலுத்துவதில் கறைபாத சாதனையைப் பெற்றிருந்தது என்று குறிப்பிடப்பட்டுள்ளது.

அந்த அறிக்கையில் தெரிவிக்கப்பட்டுள்ளதாவது:-

பெரும் இக்கட்டான நிலைமைகளில் கூட நாங்கள் எங்கள் இடப்புப் பட்டியை இறுக்கிக்கொண்டு பணம் செலுத்தினோம். ஆனால் தற்போதுள்ள அரசாங்கத்தின் தவறான நிர்வாகத்தால் இந்தப் பொருளாதார நெருக்கடி தோன்றியுள்ளது. அனைத்து வெளிச் சேவைகளையும் நிறுத்துவது, கடன் கடிதங்களை எளிதாக்குவதற்கு வெளிநாட்டுக் கடன்களைப் பெற்ற வங்கிகள் மற்றும் சர்வதேச இறையாண்மைப் பத்திரங்களை

வைத்திருப்போருக்குத் தேவையற்ற அழுத்தங்களைக் கொண்டு வரும்.

2020 ஆம் ஆண்டு முதல் ஐக்கிய தேசியக் கட்சியின் தேர்தல் அறிக்கையில் எமது நிதிக் கடமைகளை மறுசீரமைக்க சர்வதேச நாணய நிதியத்தின் உதவியை நாடவேண்டும் என்று பரிந்துரைக்கப்பட்டது. இந்த அறிவுரையை நிறைவேற்ற அதிகாரிகள் காலதாமதம் செய்வதால், நெருக்கடி ஏற்படும் சூழல் உருவாகியுள்ளது. ஐக்கிய தேசியக் கட்சி மற்றும் ஏனையவர்கள் விடுத்த அழைப்புகளுக்கு செவி சாய்த்திருந்தால் இந்த நிலையைத் தவிர்த்திருக்கலாம். சர்வதேச நாணய நிதியத்தின் நிதியைப் பெறுவதற்கு முன்னர் நாணய மதிப்பைக் குறைக்கும் தீர்மானத்தை யும், இந்த நிலைக்கு வழிவகுத்த நாட்டின் கடனை மறுசீரமைப்பதைத் தாமதப்படுத்தும் அரசாங்கத்தின் தீர்மானத்தையும் விசாரிப்பதற்கு நாடாளுமன்றத் தெரிவுக் குழுவை அமைக்கவேண்டும் - என்றுள்ளது. (எ-இ)

சர்வதேச தரப்படுத்தலில் இலங்கை சறுக்கல்!

கொழும்பு, ஏப். 15

சர்வதேச தரப்படுத்தல் நிறுவனமான 'எஸ் அண்ட் பி குளோபல் ரேற்றிங்' அமைப்பு இலங்கையின் அந்நியச் செலாவணி தரப்படுத்தலைக் குறைத்துள்ளது. இதுவரை 'சிசிசி'யில் இருந்த தரப்படுத்தல் தற்போது 'சிசி'க்குக் குறைக்கப்பட்டுள்ளது. நாட்டில் நிலவும் பொருளாதார நெருக்கடிகள் மற்றும் அதிகரித்துச் செல்லும் வெளிநாட்டு கடன் மீள் செலுத்தும் அழுத்தங்கள் போன்ற காரணிகளை கவனத்தில் கொண்டு இந்தத் தரப்படுத்தல் மேற்கொள்ளப்பட்டுள்ளது.

இலங்கையின் கடன் மீள் செலுத்தும் மீள் கட்டமைப்பு சிக்கல்கள் நிறைந்ததாக அமைந்திருக்கும் என்றும், அதைப் பூர்த்தி செய்தற்குக் சில மாதங்களுக்கான செல்லலாம் என்றும் அந்த அமைப்பு தெரிவித்துள்ளது. (எ-இ)

போராட்டங்களால் எதுவும் கிட்டாது!

நாமல் தெரிவிப்பு

கொழும்பு, ஏப். 15

நாட்டில் ஏற்பட்டுள்ள பொருளாதார நெருக்கடிகளுக்கு, மக்களால் முன்னெடுக்கப்படும் போராட்டங்களால் தீர்வு காண முடியாது என்று நாடாளுமன்ற உறுப்பினர் நாமல் ராஜபக்ச தெரிவித்துள்ளார்.



அவர் மேலும் தெரிவிக்கையில்; நாடளாவிய ரீதியில் மக்கள் முன்னெடுத்துள்ள போராட்டங்களால் சுற்றுலாத்துறை பெருமளவில் பாதிப்படைந்துள்ளது. மாதந்தோறும் ஒரு லட்சம் வரையான சுற்றுலாப் பயணிகள் நாட்டுக்கு வருவார்கள். அது தற்போது சடுதியாகக் குறைவடைந்துள்ளது.

நெருக்கடிகளும், போராட்டங்களும் நடைபெறும் இடங்களுக்கு யார்தான் சுற்றுலா செல்ல விரும்புவர்? எமது நாட்டின் பிரதான வருமானமே சுற்றுலாத்துறைதான். அது போராட்டங்களால் பாதிப்படைந்துள்ளது. ஒரு நெருக்கடிக்கு இன்னொரு நெருக்கடியின் மூலம் தீர்வு காண முடியாது - என்றார். (க-இ)



கொழும்புப் போராட்டம் தமிழர்களுக்குத் தீர்வல்ல

காணாமல் ஆக்கப்பட்டவர்களின் உறவினர்கள் தெரிவிப்பு

வவுனியா, ஏப். 15

அரசாங்கத்துக்கு எதிராகக் கொழும்பில் முன்னெடுக்கப்பட்டுவரும் தொடர் போராட்டத்தால் தமிழர்களுக்குத் தீர்வு கிட்டாது என்று வவுனியாவில் போராட்டம் மேற்கொள்ளும் காணாமல் ஆக்கப்பட்டவர்களின் உறவினர்கள் தெரிவித்தனர்.

புத்தாண்டை முன்னிட்டு வவுனியாவில் முன்னெடுக்கப்பட்ட ஆர்ப்பாட்டத்தின் பின்னர் அவர்கள் உட்காங்களுக்குத் தெரிவித்ததாவது: கொழும்பில் உள்ள தமிழ் இளைஞர்கள், சிங்கள இளைஞர்களின் புரட்சியின்மீது கொண்ட காதல், தமிழர்களுக்கு எந்த விடிவையும் கொண்டுவராது. அது தமிழர்களின் துன்பங்களை ஒழிக்காது, ஒற்றையாட்சியை மேலும் வலுப்படுத்தும். 'கொழும்பில் ஒற்றுமை' என்ற பெயரில், இலங்கைக்கு எதிராகச் சமத்தப்பட்டுள்ள போர்க்குற்றங்களில் இருந்து விடுபடுவதற்கு சிங்கள சிந்தனைக் குழுவின் உத்தியாகக்கூட இது இருக்கலாம். இலங்கை இன்று பலவீனமாக உள்ளது. உணவு இல்லை. பணம் இல்லை. பெரும்பாலான பொருளாதார நடவடிக்கைகள் முடங்கியுள்ளன. இலங்கையால் வெளிநாட்டுக் கடனைச் செலுத்த முடியவில்லை. இலங்கையின் எதிர்காலம் சர்வதேச நாணய நிதியம் மற்றும் அமெரிக்கா, ஐரோப்பிய ஒன்றியம் மற்றும் இந்தியா போன்ற பணக்கார நாடுகளில் தங்கியுள்ளன.

எனவே தமிழ் நாடாளுமன்ற உறுப்பினர்கள் இந்தியா, அமெரிக்கா மற்றும் ஐரோப்பிய ஒன்றியத்துடன் பொதுவாக்கெடுப்பு அல்லது சுதந்திர ஆட்சிக்கான பேரம் பேசலை முன்னெடுக்க வேண்டும். வாக்குறுதிகளை நிறைவேற்றும்படி இந்த நாடுகளிடம் கேட்கவேண்டும். தமிழர்களுக்கான நிரந்தரத் தீர்வை எட்டுவதற்கு இந்த நாடுகள் இலங்கையுடன் பேரம்பேச இதுவே சிறந்த தருணம் என்பதை அவர்களுக்குத் தெரியப்படுத்துங்கள் - என்றனர். (க-110)



150 கிலோ கஞ்சா நெடுந்தீவில் மீட்பு!

யாழ்ப்பாணம், ஏப். 15
நெடுந்தீவுக் கடற்பரப்பில் மிதந்துவந்த 150 கிலோ கேரளக் கஞ்சா கடற்படையால் மீட்கப்பட்டுள்ளது. நெடுந்தீவுக் கடற்படையினர் மேற்கொண்ட கண்காணிப்பு நடவடிக்கையின்போதே மேற்படி கஞ்சாப் பொதிகள் மீட்கப்பட்டுள்ளன. இது தொடர்பான மேலதிக விசாரணைகளை பொலிஸார் மேற்கொண்டு வருகின்றனர். (ம-27)

வடமராட்சிப் பகுதியில் எரிவாயு அடுப்பு வெடிப்பு

யாழ்ப்பாணம், ஏப். 15
யாழ்ப்பாணம் - வடமராட்சி - கரவெட்டிப் பிரதேசத்தில் எரிவாயு அடுப்பு வெடித்து சிதறியுள்ளது. கரவெட்டி பிரதேச செயலகத்துக்கு உட்பட்ட கரணவாய் ஜே /350 கிராம அலுவலர் பிரிவில் உள்ள வீடு ஒன்றிலேயே இந்த அசம்பாவிதம்

ஏற்பட்டுள்ளது. அடுப்பு வெடித்தபோது அருகில் எவரும் இல்லாததால் எவருக்கும் காயங்களோ உயிரிழப்போ ஏற்படவில்லை. இது தொடர்பில் நெல்லியடி பொலிஸ் நிலையத்தில் முறைப்பாடு பதிவுசெய்யப்பட்டுள்ளது. (ம-27)



மாமியின் கசிப்பு உற்பத்திக்கு உதவிய பொலிஸ் மருமகள்!

கொழும்பு, ஏப். 15
தர்கா நகரின் பொதுப்பிடிமுதலிகம் பிரதேசத்தில் கசிப்பு உற்பத்தியில் ஈடுபட்ட குற்றச்சாட்டில் பெண் ஒருவர் கைதுசெய்யப்பட்டுள்ளார். இவரது மருமகள் ஒரு பொலிஸ் உத்தியோகத்தர் என்று தெரிவிக்கப்படுகின்றது. சந்தேகநபரின் வீட்டில்

இருந்து 7 ஆயிரத்து 500 மில்லிலீற்றர் கேர்டா, எரிவாயு சிலிண்டர், காஸ் அடுப்பு என்பன பொலிஸாரால் மீட்கப்பட்டுள்ளன. தற்போது எரிவாயு சிலிண்டருக்குத் துப்பாடு நிலுவம் நேரத்தில் மருமகனான பெண் பொலிஸ் உத்தியோகத்தரே மாமிக்கு எரிவாயு சிலிண்டரைப் பெற்றுக்

கொடுத்துள்ளார் என்று விசாரணைகளில் தெரியவந்துள்ளது. இந்தப் பெண் பொலிஸ் உத்தியோகத்தர் அளந்தகம் பொலிஸ் நிலையத்தில் கடமையாற்றுகின்றார் என்றும், இந்தச் சம்பவம் தொடர்பான விசாரணைகள் முன்னெடுக்கப்படுகின்றன என்றும் பொலிஸார் தெரிவித்தனர். (எ-இ)



ஆறின் கஞ்சி பழங்கஞ்சி எண்டுவினம். அதைமாதிரி 'இந்தப் போராட்டங்களையும் கொஞ்சநாளைக்கு ஆறவிட்டால், எல்லாரும் ஒய்ச்சுபோய், தங்கட தங்கட வேலையைப் பார்க்கப் போடுவினம், அதுக்குப் பிறகு ஆர்ப்பாட்டங்கள் பெரிசா இருக்காது' எண்டு அரசாங்கம் நினைச்சிது. ஆனால் நினைக்கிறதெல்லாம் நடக்கிறதில்லையே. இப்ப பார்த்தால் போராட்டம் ஒரு இடத்தில் நிலைகொண்டு, ஒவ்வொருநாளும் விஸ்வரூபம் எடுத்துக்கொண்டே வருகுது. காலிமுகத்திடலை 'கோத்தா கோ கம்' எண்டு பேரை மாத்தினதோட, அங்கேயே கூடாரமடிச்சதங்கி இருந்து இரவு பகலாப் போராட்டம் தொடருது. ஒவ்வொரு நாளும் பதிசு பதிசா ஆயிரக்கணக்கான ஆக்கள் அந்தப் போராட்டக் களத்தில் போய்ச் சேருகினம். நேற்றும் கண்டியில இருந்து கனபேர் இப்பிடி போயிருக்கினம்.

இப்பிடிப்பட்ட நிலையில் அரசாங்கத்துக்கு பேதி போகிற மாதிரி இன்னொரு தகவல் வந்திருக்கு. வாற திங்கட்கிழமை, பெரிய லீவுக்கு பிறகு, எல்லா அரசாங்க, தனியார் வேலையள் தொடங்குது. அப்பிடி தொடங்கினா இன்னும் கன இடங்களில போராட்டம் வெடிக்குமாம். குறிப்பா இப்பவே அரசாங்கம் மேல கடுப்பில இருக்கிற தொழிற்சங்கங்கள் வேலை நிறுத்தப் போராட்டத்திலயும் இறங்கப் போகினம். ஏற்கனவே பொலர் பிரச்சினை, கடன் கட்டமாட்டம் எண்டு திவாலா கிப்போன நிலைமை எண்டு இலங்கை முழிபிதுங்கேக்க, இப்பிடி வேலை நிறுத்தங்கள் தொடங்கினால் நாடு இன்னும் கெட்டுச் சீரழியும்.

அதோட திங்கட்கிழமை பள்ளிக்கூடங்கள் தொடங்கினதும், ஆசிரியர் சங்கங்களும் போராட்டக்காரர்களோட சேர்ப்போகினம் எண்டு பரவலாக் கதை அடிபடுகுது. அப்பிடி ஆசிரியர் சங்கங்களும், அரசாங்கத்தை விலத்தச் சொல்லி போராட வெளிக்கிட்டா, அதை அரசாங்கம் எப்பிடி தாங்கும் எண்டது பெரும் கேள்விக்குறிதான். போராட்டத்தில ஈடுபடுற ஆக்களும், தொழிற்சங்கங்களிட ஆதரவு கேட்குக்கினம். ஜே.வி.பியும் போராட்டக்காரர்களுக்கு ஆதரவா பாதயாத்திரை நடத்தப்போகுது. பாதயாத்திரை முடிவில அதில கலந்து கொண்ட ஆக்களும் அப்பிடியே வந்து, 'கோத்தாகோ கம்'வில தான் வந்து குந்தப் போயினம். இப்பவே அந்த இடம் சனக்கூட்டத்தால நிரம்பிப் போயிருக்குது. இதுக்கு மேல ஆக்கள் வந்து சேர்ந்தால், காலி நோட முழுக்க ஒரே போராட்டக் காரர்தான் நிப்பினம்.

ஆனால், என்னதான் போராடினாலும் இந்த அரசாங்கமோ இல்லாட்டி ஜனாதிபதியோ மனச்சாட்சிப்படி பதவியை விட்டிட்டு போகாமல், அமுகுணி ஆட்டம் ஆடுகினம். எல்லாத்துக்கும் சேர்த்து கெதியில பெரிய ஆப்பு இருக்கு எண்டு பட்சி சொல்லுது.



நாட்டின் அலநிலையில் எப்படி நான் வாழ்த்துவது?

சந்திரிகா ஆதங்கம்

கொழும்பு, ஏப். 15
நாடு முன்னெப்போதும் இல்லாத அளவுக்கு அராஜக நிலைக்குள் தள்ளப்பட்டுள்ளது. இவ்வாறான நிலையில் எப்படி என்னால் புத்தாண்டு வாழ்த்தைத் தெரிவிக்க முடியும்? என்று கேள்வி எழுப்பியுள்ளார் முன்னாள் ஜனாதிபதியான சந்திரிகா குமாரதுங்கா. அவர் மேலும் தெரிவித்துள்ளதாவது: சுதந்திரத்துக்குப் பின்னர் நாட்டின் சகல குடிமக்களும் அனைத்து வேறுபாடுகளையும் புறக்கணித்து மழையை யும் பொருட்படுத்தாமல்

நாட்டின் முன்னேற்றத்துக்காக அமைதியான போராட்டத்தை முன்னெடுத்துள்ளனர். நாட்டின் எதிர்காலத்துக்காகத் தங்கள் இன்னுயிரை அர்ப்பணித்த குடிமக்கள் அனைவருக்கும், இந்தப் போராட்டத்தில் ஈடுபட்டுள்ள அனைவருக்கும், வளமும், ஆரோக்கியமும் நிறைந்த புத்தாண்டு வாழ்த்துக்களைத் தெரிவித்துக் கொள்வதோடு, இந்த நெருக்கடியை சமாளித்து அமைதி, சகவாழ்வு மற்றும் ஜனநாயகம் கொண்ட நாட்டை கட்டியெழுப்ப வேண்டும் - என்றார். (ம)

உயிர்த்தஞாயிறு தாக்குதலில் பாதிக்கப்பட்டோர் இத்தாலிக்கு

கார்தினால் நடவடிக்கை

கொழும்பு, ஏப். 15

உயிர்த்தஞாயிறு தாக்குதலில் பாதிக்கப்பட்ட சிலரை எதிர்வரும் 22ஆம் திகதி இத்தாலிக்கு அழைத்துச் செல்வதற்கான நடவடிக்கைகளை கார்தினால் மல்கம் ரஞ்சித் ஆண்டகை முன்னெடுத்துள்ளார் என்று கொழும்பு ஊடகமொன்று செய்தி வெளியிட்டுள்ளது.

உயிர்த்தஞாயிறு தாக்குதலுக்கு உட்பட்டு நடக்க முடியாத நிலையில் இருப்பவர்களே மருத்துவப் பரிசோதனைக்கு உட்படுத்தவும் இதர தேவைகளுக்காகவும் இத்தாலிக்கு அழைத்துச் செல்லப்படவுள்ளனர் என்று அந்த ஊடகம் மேலும் தெரிவித்துள்ளது. (ம)

4 பில். ...

துள்ளார். 'எதிர்வரும் 18ஆம் திகதி இந்தப் பேச்சு வொஷிங்டனில் இடம்பெறவுள்ளது. இலங்கையின் உயர்மட்டக்குழுவில், மத்தியவாங்கி ஆளுநர், திறைசேரி செயலர் ஆகியோருடன், தொழில்நுட்பநிபுணர் குழுவும் பங்கேற்க உள்ளது' என்று நிதி அமைச்சர் குறிப்பிட்டுள்ளார். (அ-ஒ-இ)

நாமலை பிரதமராக்க அமைச்சர்கள் முனைப்பு

நாடாளுமன்ற உறுப்பினர் நாமல் ராஜபக்சவை பிரதமராக நியமிக்க ஜோன்ஸ்டன் பெர்னாண்டோ, ரோஹித அபேகுணவர்தன, மஹிந்தானந்த அளுத் கமகே உள்ளிட்ட அமைச்சர்கள் குழு முன்னின்று செயற்படுகின்றது என்று தகவல்கள் வெளியாகியுள்ளன. பிரதமர் மஹிந்த ராஜபக்சின் தனிப்பட்ட விருப்பத்தின் பேரில் நாமல் ராஜபக்சவை பிரதமராக நியமிப்பதற்கான பிரேரணை அரசாங்கத்துக்குள்

கலந்துரையாடப்பட்டு வருகின்றது. மஹிந்த பதவி விலகினால், அந்தப் பதவிக்கு தகுதியானவர் நாமல் ராஜபக்ச மாத்திரமே என்று அரசாங்கத்தின் பலம் வாய்ந்த அமைச்சர்கள் குழுவொன்று நாமல் ராஜபக்ச மற்றும் பிரதமருக்கு அறிவித்துள்ளனர். இது தொடர்பில் பிரதமர் மஹிந்த ராஜபக்ச இன்னும் இறுதித் தீர்மானம் எடுக்கவில்லை என்றும் தெரிய வருகின்றது. (க-இ)



மணிவிழா வாழ்த்துகள்
எமது பாடசாலையின் சங்கீத பாட ஆசிரியராக அளப்பரிய சேவையாற்றி 14.04.2022 நேற்றையதினம் ஓய்வுபெற்று 15.04.2022 அன்றைய தினம் பிறந்தநாளைக் கொண்டாடும் திருமதி வேலாயுதம்பிள்ளை கோகிலராணி ஆசிரியரை வாழ்த்திப் பாராட்டுவதோடு அவரது ஓய்வுக்காலம் சிறப்பாக அமைய வாழ்த்துகின்றோம்

60
HAPPY BIRTHDAY
பாராட்டி வாழ்த்துபவர்கள் ஆசிரியர் கழகம், யா/முளாய் சைவப்பிரகாச வித்தியாலம், சுழியூம்.

(உ-37847) (26)

மரண அறிவித்தல்

தோற்றம் 02 - 06 - 1943
மறைவு 14 - 04 - 2022

திரு.கதிரவேலு கந்தையா வேலாயுதபிள்ளை
(ஓய்வுபெற்ற கிராம உத்தியோகத்தர், தரம் - 1, வலிவடக்கு)

மல்லாகத்தைப் பிறப்பிடமாகவும், தெல்லிப்பளையை வசிப்பிடமாகவும் தற்போது கல்வியங்காட்டில் வசித்துவந்தவருமான திரு.கதிரவேலு கந்தையா வேலாயுதபிள்ளை நேற்று (14.04.2022) வியாழக்கிழமை இறைவனடி சேர்ந்தார். அன்னார் காலஞ்சென்றவர்களான கந்தையா செல்லம்மா தம்பதிகளின் அன்பு மகனும், காலஞ்சென்றவர்களான சுப்பிரமணியம் சிவஞானம் தம்பதிகளின் அன்பு மருமகனும், காலஞ்சென்ற லலிதாதேவியின் அன்புக் கணவரும், காலஞ்சென்ற தனஞ்சயன் மற்றும் கனகதர்க்கா (சுவின்), வினித்திரா (சிரேஷ்ட விரிவுரையாளர் - இணைந்த சுகாதார விஞ்ஞான பீடம், யாழ்ப்பகலைக்கழகம்) ஆகியோரின் அன்புத் தந்தையும், சிவபாலன் (சுவின்), ஜெகபிரகாஷ் (கணிய அளவையியலாளர்) ஆகியோரின் அன்பு மாமனாரும், வைஷ்ணவி (சுவின்), சஞ்ஜெய் (சுவின்), ஆருத்ரா ஆகியோரின் அன்புப் பேரனும், காலஞ்சென்றவர்களான சிவப்பிரகாசம், ருக்மணிகேவி, சிவபாக்கியம், லோகேஸ்வரி ஆகியோரின் அன்புச் சகோதரனும் ஆவார். அன்னாரின் பூதவுடல் இன்று (15.04.2022) வெள்ளிக்கிழமை காலை 07.30 மணியளவில் அவரது விருப்பத்திற்கிணங்க யாழ்ப்பகலைக்கழக மருத்துவபீட உடற்கூற்றியற்றுவதற்கு ஒப்படைக்கப்படும். இந்த அறிவித்தலை உற்றார் உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கிறோம்.


28/19 "மாயவன் இல்லம்" தகவல்: குடும்பத்தினர். 077 651 0099, 077 840 3171

மரண அறிவித்தல்

தோற்றம் 31 - 12 - 1933
மறைவு 14 - 04 - 2022

Dr.வொன்னம்பலம் காசிலிங்கம் - RMP, RAMP (Ceylon)
(முன்னாள் மருத்துவர் சென்ரல் நேசிங் கோம் மற்றும் இலங்கை செஞ்சிலுவை சங்கம், முல்லைதீவு-கிளிநொச்சி கிளை)
நயினாதீவு 5 ஆம் வட்டாரத்தினைப் பிறப்பிடமாகவும் 99/1, இராசபாதை திருநெல் வேலியினை வதிவிடமாகவும் கொண்ட Dr. வொன்னம்பலம் காசிலிங்கம் அவர்கள் நேற்று (14.04.2022) வியாழக்கிழமை காலமாகிவிட்டார். அன்னார் காலஞ்சென்றவர்களான வொன்னம்பலம் சின்னம்மா தம்பதியரின் அன்பு மகனும், காலஞ்சென்றவர்களான இராசரெத்தினம் செல்வசிகாமணியின் அன்பு மருமகனும், அற்புதராணியின் (மலரன்னை) அன்புக் கணவரும், Dr.சுஜந்தன், ஜெயந்தன் (ஆசிரியர், யா/ புத்தூர் சோமன்கந்தா கல்லூரி), Dr.ஹெஜிந்தன், காலஞ்சென்ற விஜிந்தன் (மலரவன்) ஆகியோரின் அன்புத் தந்தையாரும், இராஜசெல்வி, கயல்விழி (ஆசிரியை யா/ கரந்தன் இராசுப்பிள்ளை வித்தியாலம்), தயாநந்தி ஆகியோரின் அன்பு மாமனாரும், காலஞ்சென்றவர்களான இரத்தினசபாபதி, சோமசுந்தரம் மற்றும் புவனேஸ்வரி, லாடாதேவி ஆகியோரின் அன்புச் சகோதரனும், காலஞ்சென்றவர்களான தேவிகாராணி, மங்களேஸ்வரி, சிவகாமசுந்தரி, சரஸ்வதி, விநாயகமூர்த்தி மற்றும் செல்வராசா, பஞ்சேந்திரன், ஸ்ரீரஞ்சன், இளங்கோ, நடேசபிள்ளை ஆகியோரின் மைத்துனரும், வீஜிந்தா, சஜிந்தா, சாயிஜா, பிரணவி, கஜந்தன், மலராஜிந்தன், மலரிசை ஆகியோரின் அன்பு பேரனுமாவார். அன்னாரின் இறுதிக்கிரியைகள் இன்று (15.04.2022) வெள்ளிக்கிழமை பிற்பகல் 2.00 மணிக்கு அன்னாரின் இல்லத்தில் இடம்பெற்று, பூதவுடல் தகனக்கிரியைகளுக்காக திருநெல்வேலி இந்து மயானத்திற்கு எடுத்துச் செல்லப்படும். இந்த அறிவித்தலை உற்றார் உறவினர்கள், நண்பர்கள் அனைவரும் ஏற்றுக் கொள்ளவும்.

99/1, இராசபாதை, தகவல்: குடும்பத்தினர். 0775002181, 0778589946



மக்கள் மனம் நிறைந்த தமிழ் நாளிதழ்

இந்தத் தலைமுறையோடு மோதுவதற்கு துணியாதீர்!

பேச்சுக்கு முன்வரவேண்டும் என்ற பிரதமரின் அழைப்பைத் திட்டவாட்டமாக நிராகரித்துள்ளனர் ஆர்ப்பாட்டக்காரர்கள். இதன்மூலம், தீர்க்கமான இலக்குடன் இளைஞர்களின் தன்னெழுச்சியுடனும் உணர்வெழுச்சியுடனும் முன்னெடுக்கப்பட்டுவரும் இந்தப் போராட்டத்தின் பின்னணியில் எந்த விதமான அரசியல் நிகழ்ச்சி நிரலும் இல்லை, எந்தத் திரைமறைவுக் கரங்களும் இந்தப் போராட்டத்தை வழிப்படுத்தவில்லை என்ற அழுத்தத்திருத்தமான செய்தியையும் அவர்கள் வெளிப்படையாகத் தெரிவித்துள்ளனர்.

ஜனாதிபதியும் பிரதமரும் பதவி விலகவேண்டும், ராஜபக்ச குடும்பத்தைச் சார்ந்த எவருக்கும் நாடாளுமன்றத்தில் ஆசனம் வழங்கக்கூடாது, 19ஆவது திருத்தம் நடைமுறைப்படுத்தப்பட வேண்டும், அடுத்த ஆறு மாதங்களுக்குள்ளானதி பதித் தேர்தலையும் நாடாளுமன்றத் தேர்தலையும் நடத்த வேண்டும் உள்ளிட்ட மிக வலிமையான - காலத்தேவையான - கோரிக்கைகளை முன்வைத்துத்தான் இந்தத் தொடர் போராட்டம் காலிமுகத்திடலில் இடம்பெற்று வருகின்றது. அவர்களின் இந்தக் கோரிக்கைகளும் வலியுறுத்தல்களும் உலகநிந்த விடயம்தான். இப்படியிருக்கையில், "பொருளாதாரப் பின்னடைவில் இருந்து நாட்டை மீட்பதற்கான திட்டம், ஆர்ப்பாட்டத்தில் ஈடுபடும் இளைஞர்களிடம் இருக்குமானால் அவர்களின் ஆலோசனைகளைக் கேட்பதற்கு நான் தயார். அதற்காக இளைஞர்கள் பேச்சுக்கு வரவேண்டும்" என்ற பிரதமரின் அறிவிப்பு வெறும் சம்பிரதாயபூர்வமானது என்பதுடன் கபடநோக்கானதும் என்பதும் அப்பட்டமே.

போராட்டத்தில் ஈடுபடுவோரின் முக்கியமான கோரிக்கைகளில் ஒன்றே, பிரதமரும் பதவி விலகவேண்டும் என்பதுதான். மஹிந்த பிரதமராகப் பதவி வகித்தால் அதுவே நாட்டின் மிகப்பெரும் சாபக்கேடு என்றுதான் போராட்டக்காரர்கள் வலியுறுத்துகின்றனர். இப்படியிருக்கையில், அந்தப் பதவியில் தொடர்ந்துகொண்டே பேச்சுக்கு அழைப்பதெல்லாம், அத்தனை இளைஞர்களையும் யுவதிகளையும் பைத்தியக்காரர்கள் ஆக்கும் செயலன்றி வேறென்ன.


இந்த விவகாரத்தில் உண்மையில் மஹிந்த வலையொன்றை விரித்தார். ஆனால், வேடனின் வலையை புறாக்கள் இணைந்து தூக்கிக்கொண்டு பறந்த கதையாக ஆகிப்போயுள்ளது அவரின் அழைப்பு. இவ்வாறு இளைஞர்களைப் பேச்சுக்கு அழைத்தால், எவர் பேச்சில் பங்கெடுப்பது என்று அவர்களிடையே பிளவு வரும். அத்துடன் போராட்டத்தில் ஈடுபடும் இளைஞர்களை பிரதிநித்துவப்படுத்தும் குழுவை வைத்து, இந்தப் போராட்டத்தின் பின்புலத்தில் எவர் இருக்கின்றனர்? ஏதும் திரைமறைவுக் கரம் போராட்டத்தை வழிப்படுத்துகின்றதா என்பது தெரிந்துவிடும் என்று மஹிந்த சிந்தித்தார். ஆனால், ராஜபக்சக்கள் 'பிழையான தலைமுறையுடன் மோதிக்கொண்டிருக்கின்றனர் என்பதை துல்லியமாக வெளிப்படுத்தியுள்ளது காலிமுகத்திடல் போர்க்களம்.

அலரிமாளிகைக்கு பேச்சுக்குச் செல்வதை அடியோடு மறுத்துள்ளது இளைஞர் படை. அவ்வாறு பேச்சு நடத்தவேண்டுமாயின், இந்தப் பத்தியில் மேற்குறிப்பிட்ட நிபந்தனைகளை நிறைவேற்ற மஹிந்த உத்தரவாதம் தரவேண்டும் என்று வலியுறுத்தியுள்ளது. அத்துடன் நின்றுவிடாமல், தமது நிபந்தனைகள் நிறைவேற்றப்படாமல் பேச்சுக்குச் செல்ல வேண்டுமாயின், பிரதமர்தான் தமது இடத்துக்கு அதாவது காலிமுகத்திடலுக்கு வரவேண்டும் என்று தெரிவித்துள்ளதுடன் பிரதமருக்கு என்று காலிமுகத்திடலில் இருக்கையை யும் ஒதுக்கிவைத்துள்ளது. இப்போது பந்து மஹிந்தவின் பக்கம். நாட்டின் நலனில் மஹிந்தவுக்கு அக்கறையிருந்தால் அவர் தாராளமாகப் பேச்சுக்கு முன்வரலாம். ஆனால் பேசப் போகும் இடம் காலிமுகத்திடல் இல்லையென்றால் 'கோத்தா கோஹமவில்'...!

ஒன்றுமட்டும் உண்மை. இது கடந்தகால தலைமுறையல்ல. இந்த இத்துப்போன இறந்தகால வியூகங்கள் தற்காலத்தலைமுறைக்குப் பொருந்தாது. 'பிழையான தலைமுறையுடன்' பிரதமர் விளையாடிக்கொண்டிருக்கின்றார். இந்தத் தலைமுறை ஆபத்தானது - புத்திசாலித்தனமானது - என்பதை காலம் விரைவில் அவருக்கு உணர்த்தும்.

நாளொரு நல்வார்த்தை

"நம்முடைய நற்பண்புக்கும் நம்முடைய அறிவாற்றலுக்கும் ஏற்றபடிதான் நாம் அடையும் மகிழ்ச்சி இருக்கும்" - அரிஸ்டோட்டில்



ஈஸ்டர் தாக்குதலில் குற்றஞ்சாட்டப்பட்ட

மைத்திரியுடன் இணைந்து செயற்படக்கூடாது ஜ.ம.ச!

வீதிக்கு இறங்குவோம் என்று கத்தோலிக்கத் திருச்சபை எச்சரிக்கை

கொழும்பு, ஏப். 15

உயிர்த்தஞாயிறு தாக்குதலுக்கு முன்னாள் ஜனாதிபதி மைத்திரிபால சிறிசேனவும் முக்கியமான காரணம் என்பதால் ஐக்கிய மக்கள் சக்தி, சிறிசேனவுடன் இணைந்து செயற்படக்கூடாது என கத்தோலிக்கத் திருச்சபை தெரிவித்துள்ளது.

கொழும்பு பேராயர் இல்லத்தின் சமூகத் தொடர்பாடல் இயக்குநர் அருட்தந்தை ஜீட்கிருசாந்த பெர்னாண்டோ இது தொடர்பில் தெரிவித்த தாவது:-

உயிர்த்தஞாயிறு தாக்குதலுக்கு முன்னாள் ஜனாதிபதி

மைத்திரிபால சிறிசேனவும் முக்கியமான காரணம். சிறிசேனவே முதன்மைப் பொறுப்பு என நீண்ட காலமாக நாங்கள் சுட்டிக்காட்டி வருகின்றோம். ஐக்கிய மக்கள் சக்தியோ அல்லது வேறு எந்தக் குழுவோ சிறிசேனவு

டன் இணைந்து செயற்படால் நாங்கள் உயிர்த்தஞாயிறு தாக்குதலுக்கு நீதியை எதிர்பார்க்க முடியாது. ஆகவே நாங்கள் இந்தக் குழுக்களுக்கு எதிராக நிச்சயம் வீதிக்கு இறங்குவோம் - என்றார். (ம)

ஜனாதிபதியின் பின்னால் மறைகரத்தின் செயற்பாடு

கொழும்பு, ஏப். 15

11 கட்சிகள் வழங்கிய யோசனைகளை நிறைவேற்ற விடாமல் மறைகரமொன்று ஜனாதிபதியைத் தடுக்கின்றது என பொதுஜன பெரமுனின் நாடாளுமன்ற உறுப்பினர் வீரசமன வீரசிங்க குற்றம்சாட்டியுள்ளார். இது தொடர்பில் அவர் மேலும் தெரிவித்ததாவது:-

11 கட்சிகள் வழங்கிய யோசனைகளை நிறைவேற்ற விடாமல் மறைகரமொன்று ஜனாதிபதியைத் தடுக்கின்றது. இந்த மறைகரமே நாட்டின் பொருளாதாரத்தை அழித்தது. நெருக்கடிக்குத் தீர்வைக் காண்பதற்கான 11 கட்சிகளின் யோசனைகள் ஜனாதிபதிடம் வழங்கப்பட்டன. மக்களின் தேவைகளை



நோக்கி பணியாற்றுவதே இதன் நோக்கம். ஆனால், சில தனிநபர்கள் பழைய தந்திரோபாயங்களை பயன்படுத்துகின்றனர் - என்றார். (ம)

16.04.2022

சனிக்கிழமை சித்திரை 03

சுபநேரம் : 03.04 - 04.34 ராகுகாலம்: 09.04 - 10.34

சித்திராப்பூரண விரதம்

மீள்குடியேற்றப்பட்டு 5 வருடங்கள் போக்குவரத்து வசதிகள் சீரில்லை

இந்திராபுரம் மக்கள் ஆதங்கம்

புளைய, ஏப்.15

மீள்குடியேற்றப்பட்டு 5 வருடங்கள் கடந்தும், கிராமத்துக்கான போக்குவரத்து வசதிகள் சீர்செய்யப்படவில்லை என்று பச்சிலைப்பள்ளி மேற்கு இந்திராபுரம் கிராம மக்கள் கவலை வெளியிட்டுள்ளனர்.

அவர்கள் மேலும் தெரிவிக்கையில்; எமது கிராமத்தில் வெடி பொருள் கள் அகற்றப்பட்டு 2016 ஆம் ஆண்டு தொடக்கம் கட்டம் கட்டமாக மீள்குடியமர்த்தப்பட்டு, நூற்றுக்கும் மேற்பட்ட குடும்பங்கள் வசிக்கின்றன.

அரசு, அரசு சார்பற்ற நிறுவனங்களால் உள்ளக வீதிகள் மற்றும் அடிப்படை வசதிகள் ஏற்படுத்தப்பட்டன.

எனினும் ரயில்வே பாதையைக் கடந்து பயணிப்பதற்கு இன்னமும் கடவை அமைக்கப்படவில்லை. அதனால் அயலிலுள்ள கிராமங்களின் வீதிகளைப் பயன்படுத்த வேண்டியுள்ளது. இந்த வீதிகளும் மிக மோசமாக சேதமடைந்துள்ளன. மழை காலங்களில் எமது கிராமத்துக்கான போக்குவரத்தும் துண்டிக்கப்படும்.

எமது பகுதியிலுள்ள குளம் தூர்ந்து சமதரையாக மாறியுள்ளது. இவை தொடர்பாக கிளிநொச்சி மாவட்ட ஒருங்கிணைப்புக் குழுத் தலைவர், நாடாளுமன்ற உறுப்பினர், மாவட்டச் செயலர், பச்சிலைப்பள்ளி பிரதேச செயலர் போன்றோருக்கு பல தடவைகள். முறையிடும் இதுவரை பயன் கிடைக்கவில்லை -என்றனர். (க-9)



மாண்புமிகு பரிஷ் லியோ கழகத்தின் 33 ஆவது ஆண்டு நிறைவை முன்னிட்டு இலவச கண் பரிசோதனை முகாமும் கண்ணாடி வழங்கும் நிகழ்வும் மாதகல்-சகாயபுரம் சகாய மாதா தேவாலயத்தில் அண்மையில் இடம்பெற்றது. அத்துடன் போதைப் பொருளுக்கு எதிராக கையெழுத்துப் போராட்டமும் இதன்போது முன்னெடுக்கப்பட்டது.

(ஓ-14)



பயனாளிகளுக்கு தென்னங்கன்றுகள்

யாழ்ப்பாணம், ஏப். 15

புங்குடீவு 10 ஆம் வட்டாரத்தைச் சேர்ந்த கருணாகரன் சாரதாம்பாளின் 31 ஆவது நிறைவு தினத்தை முன்னிட்டு பயனாளிகளுக்கு தென்னங்கன்றுகள் வழங்கப்பட்டன.

கருணாகரன் சாரதாம்பாளர் குடும்பத்தின் 25 ஆயிரம் ரூபா நிதியுதவியில் இந்த தென்னங்கன்றுகள் வழங்கப்பட்டன. கழலியல் மேம்பாட்டு அமைவகத்தின் ஏற்பாட்டில் இடம்பெற்ற நிகழ்வில் முன்னாள் நாடாளுமன்ற உறுப்பினர் ஈ. சரவணபவன், யாழ்ப்பல்கலைக்கழக விரிவுரை யாளர் மா. இளம்பிறையன், இலங்கைத் தமிழ் அரசுக் கட்சி மத்திய குழு உறுப்பினர் அகிலன் முத்துக்குமாரசாமி உட்பட பலர் கலந்துகொண்டனர். (ம-14-27)

சதுரங்கத் தொடரில்

யாழ். இந்துவின் மாணவன் தேசியத்தில் மூன்றாமிடம்!

யாழ்ப்பாணம், ஏப். 15

இலங்கை சதுரங்க சம்மேளனத்தினால் தேசிய ரீதியில் நடத்தப்பட்ட திறந்த தொடரில், 12 வயதுக்கு குறைந்த திறந்த பிரிவில் யாழ்ப்பாணம் இந்துக் கல்லூரி மாணவன் தேசிய ரீதியில் மூன்றாமிடத்தைப் பெற்றுள்ளார்.

8 சுற்றுக்களைக் கொண்ட போட்டியில் 6 வெற்றிகள் மற்றும் ஒரு சமநிலை அடங்கலாக அவர் மூன்றாம் இடத்தைப் பெற்றுக்கொண்டார். (ம-27)

நெருக்கடிகளிலிருந்து மீள்வதற்கு தொழிற்சங்கங்களுக்கு அழைப்பு

இலங்கையில் தற்போது நிலவும் பொருளாதார, அரசியல், சமூக நெருக்கடிகளிலிருந்து மீள்வதற்கான முன்மொழிவுகளை நடைமுறைப்படுத்துவதற்கு ஒன்றிணைந்து செயற்படுமாறு ஆர்வமுள்ள பொதுச்சேவை தொழிற்சங்கங்கள் மற்றும் அமைப்புகளுக்கு அழைப்பு விடுக்கப்பட்டுள்ளது.

தற்போதைய நிலைமைகளுக்கு முடிவுகளைச் சரியான நேரத்தில் எடுக்கப்படாமல், நிதி ஒழுங்கமைப்பு, முகாமைத்துவத்தில் ஏற்பட்ட சீர்குலைவு மற்றும் பொருத்தமானவர்கள் சரியான இடங்களில் நியமிக்கப்படாமல் போன்றவை முக்கிய காரணங்களாகும்.

இந்தப் பிரச்சினைகளுக்குத் தீர்வுகளை வழங்கவேண்டிய, தவிர்க்கமுடியாத பொறுப்பு உள்ளது. இந்த இக்கட்டான சூழ்நிலையில் இருந்து விரைவில் மீள்வதற்கும், குறுகியகால, நடுத்தரகால மற்றும் நீண்டகாலத் தீர்வுகளை முன்வைத்து அந்த முன்மொழிவுகளை நடைமுறைப்படுத்துவதற்கும் நாம் அனைவரும் ஒன்றிணைந்து செயற்படத் தீர்மானித்துள்ளோம். எனவே எங்களுடன் ஆர்வமுள்ளவர்கள் இணைந்து கொள்ளமுடியும் என்று அரசு மருத்துவ அதிகாரிகள் சங்கம், இலங்கை நிர்வாக சேவை சங்கம், அரசு பல் அறுவைச் சிகிச்சை நிபுணர்கள் சங்கம், இலங்கை கணக்காளர் சேவை சங்கம், அரசு பதிவு மருத்துவ அதிகாரிகள் சங்கம், தொழில் வல்லுநர்களின் தேசிய முன்னணி ஆகியன அழைப்பு விடுத்துள்ளன. (க-இ)

பருத்தித்துறை மருத்துவமனையின் மின்பிறப்பாக்கி பழுதடையவில்லை

பதில் பணிப்பாளர் தெரிவிப்பு

யாழ்ப்பாணம், ஏப். 15

பருத்தித்துறை ஆதார மருத்துவமனையில் மின்தடைப்பட்ட தருணத்தில், மின் பிறப்பாக்கி இன்மையால் நீர் விநியோகம் தடைப்பட்டிருந்தது என்ற தகவல் உண்மைக்குப் புறம்பானது என்று மருத்துவமனையின் பதில் பணிப்பாளர் வே.கமலநாதன் தெரிவித்துள்ளார்.

இது தொடர்பாக அவர் மேலும் தெரிவித்ததாவது:-

மருத்துவமனையில் கடந்த செவ்வாய்க்கிழமை பிற்பகல் நீர் விநியோகம் தடைப்பட்டது. மின் பிறப்பாக்கி பழுதடைந்தமையாலேயே நீர் விநியோகம் தடைப்பட்டது என்று ஊடகங்கள் செய்தி வெளியிட்டன.

அன்றையதினம் தண்ணீர்த் தாங்கிக்கு நீரைச் செலுத்துகின்ற மோட்டர் திடீரெனப் பழுதடைந்துவிட்டது. மருத்துவமனையின் இயந்திரப்பகுதி ஊழியர்கள், கிணற்றிலிருந்து மோட்டரை வெளியே எடுத்துப் பரிசோதித்த போது, அதனை உடனடியாக மீள இயக்க முடியாமலிருந்தது.

இன்னொரு மோட்டரை கிணற்றுக்குள் இறக்கி பொருத்த முற்பட்டபோது, அது நீர்க்குழாயுடன் பொருந்தவில்லை. பின்னர் அதற்குரிய மாற்று ஒழுங்குகள் செய்யப்பட்டு பொருத்தப்பட்டது. மருத்துவமனையின் மின்பிறப்பாக்கி பழுதடையவில்லை. சீரான மின்விநியோகம் மின்சார சபையால் வழங்கப்படுகின்றது.

மருத்துவமனையின் தண்ணீர்த்தாங்கியிலுள்ள சேமிப்பு நீர் முடிவடைந்த பின்னரே நீர் விநியோகம் தடைப்பட்டது.

நாம் உடனடியாக நீர் விநியோகத்தைச் சீராக்குவதற்குரிய முயற்சியை ஆரம்பித்து அதி காலம் 2 மணியளவில் நீர் விநியோகம் சீராக்கப்பட்டது -என்றார். (க-இ)

தெய்வீகத் திருக்கட்டம்

யாழ்ப்பாணம், ஏப். 15
நல்லை திருஞான சம்பந்தர் ஆதீனம் முன்னெடுக்கும் தெய்வீகத் திருக்கட்டம் தொடர் நிகழ்வு இன்று மாலை 4 மணிக்கு நல்லை திருஞான சம்பந்தர் ஆதீனக் கலா மண்டபத்தில் இடம்பெறவுள்ளது. அமெரிக்கா ஹாவாய் சைவ ஆதீன ஆன்மிகச் சுடர் ரிஷி தொண்டுநாத சுவாமிகள் தலைமையில் நடைபெறவுள்ள நிகழ்வில் சிறப்பு ரையை கனடா சைவசித்தாந்த பீட இயக்குநர் மருத்துவ கலாநிதி இ.லம்போ தரன் ஆற்றுவார். (ம-14)

இன்றைய நாள் (ராசிபலன்)



மேடம்: கலைத்துறையினருக்கு கனவு நனவாகும் நாள். முக்கிய பணி ஒன்றை இன்று செய்து முடிப்பீர்கள். மனதுக்கு நெருக்கமானவரிடம் இருந்த வருத்தம் நீங்கும்.



ஆயம்: புதிய நடவடிக்கைக்கும், முடிபுடைய உழைப்புகள், அலுவலகத்தில் நிலவிய சிறு பிரச்சினை தீர்ந்து நிம்மதி கிடைக்கும். வீட்டுக்குத் தேவையான பொருளை வாங்குவீர்கள்.



மிதுனம்: கடன் பிரச்சினை குறையும். மனதில் அமைதி உண்டாகும். கலைத் துறையினருக்கு மிகுந்த நன்மை உண்டாகும் நாள். கோயிலுக்குச் செல்வீர்கள்.



கடம்பம்: பிள்ளைகளால் மனம் மகிழும் நிகழ்ச்சி நடைபெறும். வழக்கு விஷயங்கள் தள்ளிப்போகும். உங்களைச் செல்வாக்கு அதிகரிக்கும். பணியாளர்களுக்கு பாராட்டும், பரிசும் கிடைக்கும்.



சிம்மம்: நேர்மையாகச் செயற்பட்டு பணியிடத்தில் நல்ல பெயர் எடுப்பீர்கள். மனதில் இருந்த சலிப்பு அகலும். எதிர் பாராத வேலை ஒன்று முடியும். குடும்பத்தில் மகிழ்ச்சி நிலவும்.



கன்னி: சுபநிகழ்ச்சி ஒன்று நடைபெறும். மகிழ்ச்சி அதிகரிக்கும். பழைய கவலைகள் ஒவ்வொன்றாக மறைய ஆரம்பிக்கும். உங்களின் மதிப்பு, மரியாதை அதிகரிக்கும். தொடர்பு துலங்கும்.



துலாம்: மேலதிகாரிகளின் ஆதரவு உங்களுக்குக் கிடைக்கும் நாள். உழைப்பால் உயரும் நாள். வருமானம் அதிகரிக்கும். சுபசெலவு செய்வீர்கள். ஆன்மிகத்தில் ஆர்வம் கூடும்.



விருச்சிதம்: முதலீடுகளை அதிகப் படுத்துவீர்கள். தாயாருக்கு நன்மை ஏற்படும். குழந்தைகளின் எதிர்காலம் குறித்த பயம் தீரும். பல மாதங்களாக மனதில் இருந்து வந்த சுமைகள் குறையும்.



தலாம்: தாயாரின் ஆசி உண்டு. நன்மை அதிகரிக்கும் நாள். உறவினர்களுடன் சந்தோஷமாக இன்று பொழுதைக் கழிப்பீர்கள். பிள்ளைகளுக்கு வெளிநாடு செல்லும் வாய்ப்பு வரும்.




மகரம்: நண்பர்களிடம் விட்டுக்கொடுத்து செல்வீர்கள். நீங்கள் எதிர்பார்த்த நல்ல செய்தி வெளிநாட்டில் இருந்து வரலாம். பேச்சு, செயலில் கவனமாக இருக்க வேண்டிய நாள்.



கும்பம்: வெளியிடத்தில் வீண்பழி வராதவாறு கவனமுடன் இருக்க வேண்டிய நாள். பணியில் அலட்சியம் காட்டவேண்டாம். பிரரை மகிழ்வித்து மகிழ்வீர்கள். கருத்து வேறுபாடு நீங்கும்.



மீனம்: வீட்டில் குழந்தைகளால் சந்தோஷமான சூழல் நிலவும். வெளிநாடு செல்வதற்கான ஆயத்தப் பணிகளில் இன்று ஈடுபடுவீர்கள். தொழிலில் புதிய முதலீடுகளை செய்வீர்கள்.



பரிசாக வழங்கப்பட்ட ஆபரணம் விற்கப்பட்டதா?

இம்ரான்கான் மீது முறைப்பாடு பதிவு

லாகூர், ஏப்.15
பாகிஸ்தான் பிரதமராக இருந்த வேளை இம்ரான்கானுக்கு வழங்கப்பட்ட ரூ.18 கோடி மதிப்புள்ள நெக்லஸ் ஆபரணத்தை விற்றார் என அவர் மீது குற்றச்சாட்டு முன் வைக்கப்பட்டுள்ளது.

பாகிஸ்தான் நாடாளுமன்றத்தில் எதிர்க்கட்சிகள் கொண்டுவந்த நம்பிக்கையில்லாத் தீர்மானம் வெற்றி பெற்றதைத் தொடர்ந்து பிரதமர் இம்ரான்கான் தலைமையிலான அரசு தோல்வியடைந்தது. இதனையடுத்து இம்ரான்கான் பிரதமர் பதவியில் இருந்தும் நீக்கப்பட்டார். தொடர்ந்து பாகிஸ்தானின் புதிய பிரதமராக ஷைஸ் லெஹிப் பொறுப்பேற்றுள்ளார்.

இந்த நிலையில், பாகிஸ்தான் பிரதமராக பதவியில் இருந்தபோது 18 கோடி ரூபா மதிப்புள்ள நெக்லஸ் ஆபரணம் பரிசாக வழங்கப்பட்டது.

அந்த நெக்லஸை இம்ரான்கானின் உதவியாளரான ஷபீக் லாகூரில் உள்ள ஒரு நகைக்கடையில் 18 கோடி ரூபா விற்பனை செய்துள்ளார். பரிசாக வந்த ஆபரணத்தை அரசு கருவூலத்தில் ஒப்படைக்காமல் விற்பனை செய்ததாக இம்ரான்கான் மீது அந்நாட்டு தேசிய புலனாய்வு அமைப்பினர் வழக்குப் பதிவு செய்துள்ளனர்.

இது தொடர்பான விசாரணை தொடங்கியுள்ளது. விசாரணை முடிவில் இம்ரான்கானுக்கு தொடர்பு இருக்கும் பட்சத்தில் அவர் கைது செய்யப்படலாம் என எதிர்பார்க்கப்படுகிறது. (ச-இ)



எதிர்ப்புக்களை அடுத்து பொதுமுடக்கம் தளர்வு

பீஜிங், ஏப்.15

சீனாவின் ஷாங்காயில் கடும் ஊரடங்குக் கட்டுப்பாடுகள் விதிக்கப்பட்டநிலையில், அங்குள்ள மக்கள் மற்றும் உலக நாடுகளின் எதிர்ப்பைத் தொடர்ந்து பொருளாதாரத் தேவைக்காக ஊரடங்கு தளர்த்தப்பட்டுள்ளதாக சீன அரசு தெரிவித்துள்ளது.

கொரோனாக் கட்டுப்பாடு காரணமாக சீனாவின் ஷாங்காய் நகரில் கடுமையான கட்டுப்பாடுகளுடன் ஊரடங்கு பிறப்பிக்கப்பட்டது. இதனால் அங்கு உணவு, மருந்துக்கு தட்டுப்பாடு ஏற்பட்டுள்ள நிலையில், அத்தியாவசியப் பொருள்களின் விநியோகமும் ஸ்தம்பித

தது. இதனால் ஆத்திரம் அடைந்த மக்கள், தங்கள் வீடுகளில் இருந்த படியே அரசு அதிகாரிகளுடன் வாக்குவாதத்தில் ஈடுபடும் காணொலிகள் சமூக ஊடகங்களில் வெளியாகின. இந்த நிலையில் ஷாங்காய் நகரில் விதிக்கப்பட்ட ஊரடங்கில் சில தளர்வுகளை சீன அரசு அறிவித்துள்ளது. (ச-இ)

தென்னாபிரிக்காவில் கனமழை இதுவரை 60 பேர் உயிரிழப்பு

தென்னாபிரிக்கா, ஏப்.15
தென்னாபிரிக்காவின் டேப்ன் மாகாணம் குவா ஹாலுநடலா நகரில் கடந்த ஞாயிற்றுக்கிழமை முதல் பெய்து வரும் கனமழையால் இதுவரை 60 பேர் வரையில் உயிரிழந்துள்ளனர் எனத் தெரிவிக்கப்படுகிறது. இந்தநிலையில் நிலச்சரிவில் சிக்கி காணாமற் போனோரைத் தேடும் பணிகள் மீட்புக்கு முவால் மேற்கொள்ளப்படுகின்றன எனவும் தெரிவிக்கப்படுகிறது. (ச-இ)




பாஃடோ '65'

உலகின் மிக அதிக வயதான கொரில்லா பாஃடோவுக்கு பெர்லின் மிருகக்காட்சிச்சாலையில் 65ஆவது பிறந்தநாள் கொண்டாடப்பட்டது. 40 முதல் 65 ஆண்டு காலங்கள் கொரில்லாக்கள் வாழக்கூடியவை. இந்த நிலையில் பாஃடோ கொரில்லா தனது 65வது பிறந்தநாளைக் கொண்டாடியுள்ளது. (ச-இ)

தென்னாபிரிக்காவில் புதிய வகை ஒமிக்ரோன்

தென்னாபிரிக்கா, ஏப்.15
தென்னாபிரிக்காவில் புதிய வகை இரண்டு ஒமிக்ரோன் வைரஸ்கள் கண்டறியப்பட்டுள்ளன. அவற்றுக்கு பிஏ.4 மற்றும் பிஏ.5 எனப் பெயரிடப்பட்டுள்ளன. தற்போது பல்வேறு நாடுகளில் ஒமிக்ரோன் எக்ஸ்.இ என்ற புதிய வகை வைரஸ் பரவி வருகிறது. இந்த நிலையில் தென்னாபிரிக்காவில் மரபணு மாற்றம் அடைந்த 2 புதிய ஒமிக்ரோன் வைரஸ் கண்டறியப்பட்டுள்ளன என ஹிஞ்சானிகள் தெரிவித்துள்ளனர். (ச-இ)



அவுஸ்திரேலிய கடற்பகுதியில் மட்டுமே காணப்படும் அரியவகையான கடல் பூராக்கள் அண்மைய நாள்களாக அதிக அளவில் இறந்த நிலையில் ஒதுங்குகின்றன என சுற்றுச்சூழல் ஆர்வலர்கள் கவலை வெளியிட்டுள்ளனர்.

தமிழ்ப் புத்தாண்டு பலன்கள்

2022



மங்களகரமான 'சுபகிருது' புத்தாண்டு நேற்று வியாழக்கிழமை பிறந்துள்ளது. குரு வாரத்தில், குரு பகவான் தன் சொந்த வீடான மீன ராசியில் இருக்கும் நேரத்தில் பிறந்த இந்தப் புத்தாண்டு பல்வேறு நன்மைகள் தரப்போகிறது. 'சுபகிருது' என்றாலே நற்செய்கை என்று பொருள். 'சுபகிருது' வருடத்தில் நாடெங்கும் நல்ல மழை பெய்யும் சபீட்சமாக விளங்கும் என தமிழ் பஞ்சாங்கம் கணித்துள்ளது. கடந்த இரண்டு ஆண்டு காலமாக நோய்களின் பிடியில் சிக்கித்தவித்த மக்கள் இந்த ஆண்டு நிம்மதிப் பெருமூச்சு விடலாம்.



சிம்மம்

நவசீரக தலைவன் சூரியன் அதிபதியாக இருக்கும் சிம்ம ராசிக்கு இந்தாண்டு எப்படி இருக்கும் என்று பார்ப்போம். சிம்ம ராசி அதிபதி சூரியன் ஆவார். சூரியன் ஒவ்வொரு ராசியில் சுஞ்சரிக் கக்ஷடிய காலத்தை ஒவ்வொரு தமிழ் மாதமாகக் கடைப்பிடித்து வருகின்றோம். கால சக்கரத்தில் முதல் ராசியாக வரக்கூடிய மேஷ ராசியில் சூரியன் நுழையக்கூடிய நிகழ்வை தமிழ்ப் புத்தாண்டு தொடங்குவதாகவும், தமிழ் முதல் மாதமான சித்திரை மாதம் தொடங்குவதாகக் குறிப்பிடுகிறோம்.

சிம்ம ராசியில் பிறந்து, நவசீரக தலைவன் சூரியன் அதிபதியாக கொண்டு ஆளுமைத் திறன் சிறப்பாக இருக்கக்கூடிய சிம்ம ராசி நேயர்கள் துணிச்சலாக எந்தவொரு முடிவையும் எடுத்தல், துணிச்சலாக எந்த ஒரு செயலிலும் இறங்குதல் என ஆளக்கூடியவர்களாகவும், வழிகாடக்கூடியவர்களாகவும் இருப்பவர்கள். குரு ராசிக்கு 2ம் இடத்தைப் பார்ப்பதால் உங்களின் பேச்சு, செயல் சிறப்பாக இருக்கும்.

குடும்ப ஸ்தானத்தில் குரு பார்வை இருப்பதால் உங்களின் குடும்பத்தில் மகிழ்ச்சியும், சுபநிகழ்ச்சிகள் நடக்க சிறப்பான அமைப்பாக இருக்கும். சனி உங்களின் பணி தொடர்பான விஷயங்களில் சாதகமான நிலை

இருக்கும். உங்களுக்கு வேலை தொடர்பான நற்பலன்கள் சிறப்பாகக் கிடைத்தாலும், அதைப்பெற கடினமாக உழைக்க வேண்டியிருக்கும். தொழிலில் நீங்கள் போட்ட முதலீடுகள் எடுப்பது சிரமமாக இருக்கும். பெரியளவில் பணத்தை திரும்ப எடுக்க முடியாத நிலை இருக்கும். இந்தாண்டு உங்களின் ஆரோக்கியம் மிகச் சிறப்பாக இருக்கும். உணவு சரியான நேரத்தில் எடுத்துக் கொள்

சனி பக்கபலமாக இருப்பார்

வதும், சரியான உணவை எடுத்துக் கொள்வதும் நல்லது. குடும்பத்தினரின் அன்பான உபசரிப்பு உங்களின் ஆரோக்கியத்தை மேலும் சிறப்பாக்கும். சிம்ம ராசிப் பெண்கள் பேச்சைக் குறைத்துக் கொள்வது நல்லது. சுற்றத்தாரிடம் பார்த்துப் பழகவும். தேவையான விடயங்களை மட்டும் பேசவும். அஷ்டமத்தில் குரு இருப்பதால் உங்களுக்கு சரியான ஆலோசனை கிடைப்பது தடைப்படும். அதனால் உங்களின் சுய முயற்சி, சுய சிந்தனையின் மட்டுமே உங்களுக்குக் கைகொடுக்கும்.

குருப்பெயர்ச்சி பலன்கள்

சுப கிரகமான அதிசார குரு பெயர்ச்சி நேற்று கும்பத்திலிருந்து மீன ராசிக்கு நிகழ்ந்துள்ளது. இந்தப் பெயர்ச்சியால் ஏற்படும் பலன்கள் 12 ராசிகளுக்கும் பார்ப்போம்.

தொட்ட காரியங்களைக் கச்சிதமாகச் செய்து முடித்து வெற்றிபெறும் கர்மவீரர் நீங்கள். குரு பகவான் இதுவரை 7ம் வீட்டில் அமர்ந்து பலன் வழங்கினார். 14.4.2022 முதல் 22.4.2023 வரை 8ல் அமர்ந்து பலன் தரப்போகிறார். அஷ்டமத்து குரு கஷ்டம் தருமே. எந்த வேலையையும் திறம்பட செய்ய முடியாதே என்றெல்லாம் வருந்தாதீர்கள். சர ராசியில் பிறந்த உங்களுக்கு, குருபகவான் உபய வீட்டில் மறைவதால் நல்லதே நடக்கும். குருபகவான் தன் சொந்த வீட்டில் அமர்வதாலும் மேற்கண்ட காலகட்டங்களில் வக்ரம் அடையாமல் இருப்பதாலும் உங்களுக்குக் கெடுபலன்கள் குறைந்து நற்பலன்கள் அதிகரிக்கும். பாதிடிலேயே நின்றுபோன வேலைகளை இனி முழுமூச்சுடன் முடிப்பீர்கள். வரவேண்டிய பணம் வந்து சேரும். வழக்குகள் சாதகமாகும். தீள்ப் பயணங்கள் அதிகரிக்கும்.

14.4.2022 முதல் 29.4.2022 வரை
உங்களின் பூர்வ புண்யாதிபதியான குரு தன் நட்சத்திரத்திரமான பூரட்டாதி 4ம் பாதத்தில் செல்லும் காலம் இது. உங்களின் செல்வாக்கு அதிகரிக்கும். பதவிகள் தேடி வரும். அரசால் ஆதாயம் உண்டு. மகளுக்கு நல்ல வரன் அமையும். பூர்வீகச் சொத்தைச் சீர்திருத்தம் செய்வீர்கள். நிலுவையில் இருந்த வழக்கில் நல்ல தீர்ப்புக் கிடைக்கும்.

30.4.2022 முதல் 24.2.2023 வரை
சனிபகவானின் உத்திரட்டாதியில் குருபகவான் செல்கிறார். ஆகவே, குடும்பத்தில் சுப நிகழ்ச்சிகள் நடக்கும். அயல்நாடு பயணம் சாதகமாக அமையும். வேற்றுமொழி பேசுவோரால் ஆதாயம் உண்டு. 8.8.2022 முதல் 16.11.2022 வரை உத்திரட்டாதி நட்சத்திரத்திலேயே குருபகவான் வக்ரத்தில் செல்கிறார். இந்தக் காலகட்டத்தில் பிறர்மீது நம்பிக்கையின்மை, அசதி, சோர்வு, சுபச் செலவுகள் வந்துபோகும்.

சிம்மம்



24.2.2023 முதல் 22.4.2023 வரை
குருபகவான் உங்கள் தன லாபாதிபதியான புதனின் ரேவதி நட்சத்திரத்தில் செல்வதால், பணவரவுக்கு வாய்ப்பு உண்டு; தக்கபடி பயன்படுத்திக்கொள்ளுங்கள். சில காரியங்களில் உங்களின் எதிர்பார்ப்புகள் நிறைவேறும். உங்களில் சிலர் நிலம், வீடு வாங்குவீர்கள்.

வியாபாரத்தில்
இதுவரையிலும் இருந்த கோணத்தை மாற்றிக்கொள்வீர்கள். உங்களின் புதிய அணுகு முறையால் முன்னேற்றம் உண்டாகும். பற்றும் வரவும் உயரும்.

உத்தியோகத்தில்
மற்றவர்கள் முடிக்கத் தீன்றிய வேலைகளை நீங்கள் எளிதில் முடித்துக் காட்டுவீர்கள். நிரவாகத்தில் நல்ல பெயரும் உயரிய அந்தஸ்தும் கிடைக்கும். அதேநேரம், எக் காரணம் கொண்டும் மேலதிகாரிகளைப் பற்றி மற்றவர்களிடம் குறைகூற வேண்டாம். புதிய வேலைவாய்ப்பு வந்தால் யோசித்து முடிவெடுக்கவும்.

வொத்தத்தில் இந்தக் குருப்பெயர்ச்சி செலவுகளையும் அலைச்சலையும் தந்தாலும், வருங்காலத் தீட்டங்களில் சிலவற்றை நிறைவேற்றிவைப்பதாக அமையும்.

தியாகப்பாதையைத் தொடர்வோம்

கல்வாசிச் சிகரம்தில் நயவஞ்சக கயவர்களால் கருணையின் உருவம்; சிலுவையில் தொங்கும் கொடுமையைப் பார். உலகில் அரங்கேறிய அநீதியின் அழியாத பதிவுகள் கிறிஸ்துவின் பாடுகள் மற்றும் மரணம். தன் நண்பனுக்காக உயிரைத் தருவதைவிட உயர்ந்த அன்பு உலகில் வேறு இல்லை என்பதை நிரூபித்து, இறைதிட்டத்தை நிறைவேற்றி உலக பாவங்களையும் சாபங்களையும் அநீதிகளையும் தன் மரணத்தால் நிர்மூலமாக்கிய புனித வெள்ளி என்னும் மகிமை நிறைந்த தினம் இன்றாகும்.

இந்தக் கொடிய தண்டனைக்கு இயேசு புரிந்த குற்றங்கள்தான் என்ன?
1. அயலானுக்கு அன்புகாட்டு, எதிரிக்காகவும் மன்றாடு, பகைவரை மன்னித்துவிட்டு, தீர்ப்பிடாதே, சமாதானம் செய், நீதிக்கு குரல்கொடு, பசிக்கு உணவுகொடு, இறைவனைப் புகழ்ந்து செபியங்கள் என்று போதித்தது குற்றமா?
2. மனிதருக்காக சட்டமா சட்டத்துக்காக மனிதனா? வெளிவேடமா? மனத்தாழ்மையா? ஆலயம் வழிபாட்டமா? வர்த்தகக் கூடமா? இவ்வாறான மறுமலர்ச்சிப் போதனைகளால் மக்களை நல்வழிப்படுத்தியது குற்றமா?
3. பிணியாளரை நலமாக்கி, இறந்தோரை உயிர்ப்பித்து

பாவிகளை மன்னித்து உவமைகளாலும் போதனைகளாலும் மனிதனுக்கு மனிதத்தை உண்டியது குற்றமா? அற்பமும் மாசில்லாத இயேசு எமது பாவ விமோசனத்துக்காக மனித விடுதலைக்காக நல்வாழ்வுக்காக தன்னுயிரைத் தியாகம் செய்தார். ஆனால் இன்று நாம் இதனை மறந்து தப்பான பாதைகளில் பயணித்துக் கொண்டிருக்கின்றோம். கொலை, களவு, பட்டம், புதவி, போட்டி,

பொறாமை, பழிக்குப்பழி, சுயநலம் போன்றவற்றால் பிறருக்கு சிலுவைகளாக மாறுகிறோம். எனவே சிலுவையில் அறையப்பட வேண்டியவை எமது தூக்க குணங்களே.

இன்று நாம் பிறரை மதிக்காதபோதும் அவமானப்படுத்தும் போதும் இயேசுவையே பாடுகளுக்கு உட்படுத்துகிறோம். மனிதத்தை அலட்சியம் செய்யும்போதும் நீதிமறுக்கப்படும்போதும் இயேசுவையே கொலை செய்கின்றோம் என்பதை உணர்ந்துகொள்வோம். இயேசுவின் இலட்சியங்களை முன்னெடுத்துச்செல்ல ஒன்றுபட்டு உழைப்போம். எமது தவறுகள் அறியாமையைச் சிலுவையில் அறைந்து விட்டு இயேசுவுக்கு அஞ்சல் செலுத்தும் வகையில் சிலுவையின் தடம்பற்றி எம் வாழ்வை அமைத்துக் கொள்வோம்.

எஸ்.யேசுதாஸ், கொழும்புத்துறை



கல்வயல் மற்றும் நுணாவில் பகுதிகளில் வசிக்கும் பொருளாதாரத்தில் நலிவுற்ற 10 குடும்பங்களுக்கு ரூபா 2 ஆயிரம் பெறுமதியான உலர் உணவுப் பொதிகள் டிரிபேர்க் கல்லூரி ஆசிரியர் ஒருவரின் தாயாரின் நினைவு தினத்தை முன்னிட்டு நேற்றுமுன்தினம் புதன்கிழமை வழங்கி வைக்கப்பட்டன. (ய-159)

காளானி

காளானில் உடலுக்கு தேவையான ஊட்டச் சத்துக்களான புரதம், நார்ச்சத்து, விற்றமின்கள், கலியுப்புக்கள் உள்ளன. புற்றுநோய், குருதிச்சோகை, எலும்பு புரை போன்ற நோய்களில் இருந்து பாதுகாக்கிறது.



சுணாவந்தி இலட்சுமணகுமார்
உதவி விரிவுரையாளர்,
யாழ்ப்ப. பல்கலைக்கழகம்.

உலக நாடுகளில் சனத்தொகைப் பெருக்கத்துடன், அதிகரித்த உணவுக்கான கேள்வி பெரும் இடப் பாட்டை ஏற்படுத்திக்கொண்டிருக்கிறது. அதிகரித்துவரும் உணவுக்கான தேவையை நிவர்த்தி செய்ய பயிர்ச் செய்கைக் கான இவ்வசதி போதுமானதாக இல்லை என்பதே தாற் பரியமான உண்மை. அத்துடன் தற்போது காலநிலை மாற்றம் ஒரு பெரிய நெருக்கடியாக உள்ளது. உணவுத் தேவையைப் பூர்த்திசெய்ய முடியாத சுற்றாடலில் உணவு மற்றும் ஊட்டச்சத்துப் பாதுகாப்புப்பற்றி யோசிக்க முடியாது. இவ்வாறான சூழலில் ஊட்டச்சத்துக் குறைபாட்டுடன் சேர்ந்த பல நோய் நிலைமைகள் ஏற்பட வாய்ப்பு உள்ளது. இவற்றையெல்லாம் நிவர்த்திசெய்ய இதுவரையில் கண்டறியப்பட்ட சிறந்த வழிகளில் ஒன்றுதான் காளான் செய்கை. இதற்காக பெரிய இடவசதியோ, அதிக விலை உள்ள மூலப்பொருள் தேவையோ இல்லை. வீடு மற்றும் விவசாயக் கழிவுகளைக் கொண்டு பெறுமதிமிக்க காளான்களை உற்பத்தி செய்யமுடியும். எமது உடலின் வளர்ச்சிக்கும் விருத்திக்கும் மற்றும் உடற்கலங்களைப் புதுப்பிப்பதற்காகவும் தேவையான புரதம் காளான்களில் அதிக அளவில் உள்ளது. இலங்கை கிராமப்புற மக்களின் சனத்தொகையில் 70 வீதத்துக்கு மேற்பட்டோரின் பிரதான வருமானம் விவசாயத்திலிருந்தே கிண்கிறது. அவர்கள் தமது விவசாயத்துக்கு மேலதிகமாக இடைப்பட்ட நாள்களில் வருமானமீட்ட காளான் செய்கை ஒரு நல்ல உத்தி. எமது தேவைக்கு ஏற்ப நாம் வருடம் பூராகவும் காளான் செய்கை மேற்கொள்ள முடியும்.

உலக உணவுக் கேள்விக்கான சாத்தியப்பாடான தீர்வுப்பொதி!



தாய்க் காளான் வித்து உற்பத்தி...

காளான் வளர்ப்பின் முக்கியத்துவம் என்ன?
காளானில் உடலுக்கு தேவையான ஊட்டச்சத்துக்களான புரதம், நார்ச்சத்து, விற்றமின்கள், கலியுப்புக்கள் உள்ளன. காளான் உடலில் தேங்கும் கெட்ட கொழுப்பைக் குறைகிறது. புற்றுநோய், குருதிச்சோகை, எலும்புப்புரை போன்ற நோய்நிலைமைகளில் இருந்து பாதுகாக்கிறது. உடலின் இன்சலின் அளவை சீராக்கிறது. நோய் எதிர்ப்புச் சக்தியை உலக்குவிக்கிறது. நகம் மற்றும் பல் ஆரோக்கியத்துக்கு உதவுகிறது. விவசாயக் கழிவுகளை கீழ்ப்படையாகப் பயன்படுத்துவதால் செலவு குறைந்த அதிக வருமானமீட்டும் தொழிலாக இருக்கிறது. பயன்படுத்தப்பட்ட காளான் கீழ்ப்படையை மண்புழு உரம் தயாரிக்கப் பயன்படுத்தலாம். இது நிலமற்ற சிறிய விவசாயிகளுக்கு ஏற்றது மற்றும் சுயதொழில் வாய்ப்பாகவும் அமைகிறது. இயற்கையில் காளான்கள் பல்வண்ண நிறங்களிலும், வலுவேறு வடிவங்களிலும் உள்ளன. நாம் காணும் எல்லா காளான்களையும் உணவு மற்றும் மருத்துவத் தேவைக்காகப் பயன்படுத்தமுடியாது. ஏனெனில் சில காளான்கள் நச்சுத்தன்மையானவை. 2 ஆயிரம் வகையான காளான்களில் 22 வகையான காளான்களையே நுகரமுடியும். பொதுவாக எம்மிடையே காணப்படும் எண்ணப்பாடான கண்கவரும் நிறமுடைய காளான்கள் நச்சுத்தன்மையானவை என்றும் வெண்மை நிற காளான்கள் உண்ணக்கூடியதும் என்ற கருத்து தவறானது. சில காளான்கள் மது மற்றும் சிலவகையான மருந்துகளுடன் உள்ளெடுக்கும் போது நச்சுத்தன்மையானவை. ஆனால், இன்னும் சில காளான்களில் காணப்படும் நஞ்சு சமைக்கும்போது அழிந்துவிடவும் வாய்ப்புண்டு. காளான்களைத் தெரிவுசெய்யும்போது மிகுந்த கவனம் தேவை. பொதுவாக மொட்டு காளான், சிப்பி காளான், அரிசிக் காளான் மற்றும் பால் காளான் என்பன பரவலான உணவுக்காகப் பயன்பாட்டில் உள்ள காளான்கள் ஆகும்.

தாய்க் காளான் வித்து உற்பத்தி

காளான் பூஞ்சண நுண்வித்திகள் சாதகமான சூழலில் முளைத்து பூஞ்சண இழைகளை உருவாக்கும். இந்த இழைகளின் வளர்ச்சிக்கும் விருத்திக்கும் தேவையான ஊட்டச்சத்து வழங்கும் ஊடகமாக தாய்க் காளான் வித்துக்கள் தொழிற்படுகின்றன.

அந்த வகையில் குடைபோன்ற தலை கொண்ட காளான்களை உருவாக்க உதவும் தாய்க் காளான் வித்து உற்பத்தி பற்றி இங்கு பார்ப்போம்.

1. நல்ல தரம்வாய்ந்த நோய்த்தாக்கமற்ற நெல் (சம்பா) தெரிவுசெய்தல்.
2. தேர்வு செய்யப்பட்ட நெல்லினை நன்கு தண்ணீரில் அலசி உலர விடுவதன் மூலம் நெல்லில் காணப்படும் தேவையற்ற கழிவுகள், சப்பி நெல், சேதமடைந்த நெல்மணிகளை அகற்றமுடியும்.
3. நெல்மணிகளை மென்மையாக்குவதற்காக ஏறக்குறைய 30 நிமிடம் வரையில் நெல்லை வேகவைத்தல், ஒன்றிரண்டு நெற்கள் வெடிக்க ஆரம்பிக்கும் போது வேகவைப்பதை நிறுத்திவிட வேண்டும். (ஏனெனில் நெல் அரைவேக்காடாக வேகவேண்டும். அதிகம் அவிந்த நெல் குழைந்துபோகும், பிற்பட்ட காலத்தில் அதிலிருந்து தூர்நாற்றம் வீசும்).
4. பின்னர் மேலதிக நீரை வடித்து அகற்றுவதல் வேண்டும்.
5. வடித்தவுடன் மென்மையாக்கப்பட்ட நெல்மணிகளை சாக்குப்பையில் நன்கு பரப்பி விடுவதன்மூலம் எஞ்சிய ஈரத்தன்மையை அகற்றலாம்.
6. ஈரத்தன்மையை முற்றாக உறிஞ்சி எடுக்கவும், உலர் நிறையில் ஒரு கிலோகிராம் நெல்லுக்கு 20 கிராம் கல்சியம் கார்பனேட் துகளை அரைவேக்காடாக நெல் லுடன் கலந்து சிறிது நேரம் சாக்குப்பையில் விடல் வேண்டும். வேகவைத்த நெல்லை கையில் எடுத்துப் பார்க்கும்போது தனித்தனி மணிகளாக இருக்கவேண்டும்.
7. கல்சியம் கார்பனேட் கலந்த நெல்மணிகளை 75 கிராம் அளவில் பொலிபொரோபின் பைகளில் அல்லது தொற்றுநீக்கம் செய்யப்பட்ட போத்தல்களில் நிரப்பி வாய்ப்பாகத்தை பஞ்சினால் மூடி, காசுத்துண்டினால் பஞ்சை மூடி, கயிறு கொண்டு கட்டி விடல் வேண்டும். இதுபோன்ற அல்லது பிறவற்றைக் குழுத்த வெப்ப மூட்டியில் வைத்து 20 இராத்தல் நீராவி அழுத்தத்தில்



காளான் படுக்கை

15 நிமிடம் தொற்றுநீக்கம் செய்தல் வேண்டும். இந்தச் செயல்முறைக்காக ஏறக்குறைய 2 மணிநேரம் வரை எடுக்கும்.

9. கூடு ஆறவிட்ட போத்தல்கள், பைகளின் பஞ்சை கவனமாக அகற்றி, கிருமி நீக்கம் செய்யப்பட்ட கம்பியினால் காளான் தூய பூஞ்சண இழையை உட்செலுத்தி விட்டு அதே பஞ்சால் மறுபடியும் போத்தல்கள் / பைகளின் வாய்ப் பகுதியை மூடிவிடல் வேண்டும்.
10. மேற்சுறப்பட்ட எல்லா செயற்பாடுகளும் தொற்றுநீக்கம் செய்யப்பட்ட நிபந்தனையின்கீழ் மேற்கொள்ள வேண்டும்.
11. ஏறக்குறைய 10 நாள்களில் பூஞ்சண இழை முற்றாக போத்தல்கள் / பைகளின் முழுப்பாகத்தையும் ஆக்கிரமித்து வளர்ந்து இருக்கும். இதுவே தாய்க் காளான் வித்து. இந்தத் தாய்க்காளான் வித்துகளை நாம் காளான் படுக்கை தயாரிக்கப் பயன்படுத்தமுடியும்.

காளான் படுக்கை தயாரிப்பு

1. சுத்தமான வைக்கோலை எடுத்து, சுமார் 5 சென்மீமீற்றர் நீளமான சிறிய துண்டுகளாக வெட்டி 45 மணி நேரம் தூய நீரில் அமிழ்த்தி ஊறு விடுவதால் வைக்கோலில் உள்ள தேவையற்ற கழிவுகளை அகற்ற முடியும்.
2. பின்னர் வைக்கோலை சுடுநீரில் 2 மணி நேரம் மூடி கிருமி நீக்கம் செய்தல்.
3. தொற்று நீக்கம் செய்யப்பட்ட வைக்கோலை நன்றாக பிழிந்து முற்றாக ஈரம் போக நிழல் உள்ள சமதரையான இடத்தில் உலர விடல்.
4. 50 சென்மீமீற்றர் நீளமான பொலித்தீன் பைகளின் ஒரு முனையைச் சிறிய நூல் கொண்டு கட்டிவிடல். பின்னர் பையை உள் வளமாகத் திருப்பி விடலாம்.
5. உலர்ந்த வைக்கோலை 5 சென்மீமீற்றர் உயரமான படுக்கையாக பையில் அடுக்குதல்.
6. முதல் படுக்கையின் ஓரத்தைச் சுற்றி தாய்க் காளான் விதைகளை தூவி விடுதல். பின்னர் மீண்டும் 5 சென்மீமீற்றர் உயரமான வைக்கோல் படுக்கை, பின்னர் காளான் விதைகள் என்று ஒழுங்கில் 4-5 அடுக்குகளைக் குதல்.
7. அடுக்குகளை நன்றாக கைகளால் அழுத்திவிடல் வேண்டும்.
8. அழுத்திவிட்டு, பின்னர் பையின் மற்றைய முன்னையை சிறிய நூல் கொண்டு கட்டிவிட வேண்டும்.
9. சிறந்த வளியிடத்தை ஏற்படுத்த பைகளில் சிறிய துவாரங்கள் இடல்.
10. இதன்பின்பு விதைகள் விரைவாக வளர் இருண்ட அறையில் 85-90 வீதம் ஈரப்பதன் இருக்குமாறு பைகளை தொங்கவிடலாம். ஈரப்பதனை பேணுவதற்காக தேவையேற்படும்போது நீர் விசிறமுடியும்.
11. ஏதும் மாசுக்கள் அல்லது நோய்ப் பீடை தாக்கம் உள்ளதா என்று இடையிடையே பைகளை கண்காணிக்கவேண்டும்.
12. வித்துக்கள் இடப்பட்டதில் இருந்து ஏறக்குறைய ஒரு வாரகாலத்தில் காளான் மொட்டுக்கள் தோன்றும். ஏறத்தாழ 5-6 நாட்கள் இடைவெளியில் காளான் மொட்டுகளாக அறுவடைசெய்ய முடியும். நாட்கள் செல்லச்செல்ல காளானின் நார்த்தன்மை அதிகரிக்கும். இக்கால இடைவெளிகள் காளானின் வகைக்கு ஏற்ப வேறுபடும். தாவர விரும்பிகளுக்கும் வியாபார விரும்பிகளுக்கும் காளான் செய்கை ஒரு வரப்பிரசாதமாகும்.



சிப்பி காளான் பால் காளான்

நாட்டில் நடப்பது என்ன? கருத்தரங்கு இன்று யாழில்

யாழ்ப்பாணம், ஏப். 15
நாட்டில் ஏற்பட்டுள்ள சமகால அரசியல் நெருக்கடி தொடர்பில் ஆராய ஜனநாயகத்துக்காக ஒன்றிணைந்த இளை யோர்களால் ஏற்பாடு செய்யப்பட்டுள்ள தமிழ் அரசியல் கட்சிப் பிரதிநிதிகளின் கருத்தரங்கு யாழ்ப்பாணத்தில் இன்று இடம்பெறவுள்ளது.

இன்று மாலை 2.30 மணிக்கு யாழ். வீரசிங்கம் மண்டபத்தில் இடம்பெறும் கருத்தரங்கில் தமிழ்க் கட்சிகளின் தலைவர்கள் மற்றும் பிரதிநிதிகள் பங்கு பற்றவுள்ளனர். (டி-இ)

மின்தாக்கி...

மின்சாரம் தாக்கி உயிரிழந்துள்ளார் எனப் பொலிஸார் தெரிவித்தனர். கைதடி வடக்கு, கைதடியைச் சேர்ந்த குணசிங்கம் பரமேஸ்வரி (வயது - 59) என்பவரே இவ்வாறு உயிரிழந்துள்ளார். இந்தச் சம்பவம் நேற்று பி.ப. 3 மணியளவில் நடைபெற்றுள்ளது. நேற்றுமுன்தினம் இடிபுடன் கூடிய மழை பெய்தமையையடுத்து தொலைக்காட்சிக் கான கேபிள் இணைப்பை வீட்டார் கழற்றி யுள்ளனர். இந்த நிலையில் நேற்றைய தினம் உயிரிழந்த பெண், கேபிள் இணைப்பை பொருத்த முயன்றுள்ளார்.

அதன்போது மின்சாரம் தாக்கி உயிரிழந்தார் எனத் தெரிவிக்கப்படுகின்றது. மின்சாரம் தாக்கும்போது வீட்டில் ஆள்கள் எவரும் இருக்கவில்லை என்றும் அயலில் உள்ள உறவினர்கள் பின்னர் சென்று பார்த்தபோதே சம்பவம் தொடர்பில் தெரியவந்துள்ளதாகவும் கூறப்படுகின்றது. (அ-ஓ-159,288)

சோபையிழந்த..

கொண்டாட்டங்கள் நேற்று இடம்பெற்றன. ஆலய வழிபாடுகளுடன் புத்தாண்டுக் கொண்டாட்டங்களை மக்கள் சுருக்கிக் கொண்டனர். கடந்த காலங்களில் புத்தாண்டுக்கு பெருமளவு பட்டாசுகள் கொளுத்தப்படும் நிலையில் நேற்றையதினம் மிக மிகக் குறைவான அளவு பட்டாசுகளை கொளுத்தப்பட்டு, சோபையிழந்து காணப்பட்டது. (அ-ஓ-5)

கடை வாடகைக்கு
கல்வி யாங்காட்டில் அமைந்துள்ள **நான்கு கடைகள்** வாடகைக்குண்டு.
077 175 0746, 077 806 9790

வலி கிழக்கு தென்பகுதி பல நோக்குக் கூட்டுறவுச் சங்கம் - நீர்வேலி கிளைக்குழு உறுப்பினர் தெரிவு தொடர்பான அறிவித்தல்

வடக்குக் கிழக்கு மாகாணக் கூட்டுறவு அபிவிருத்தி ஆணையாளரும், புதிவாளரும் அவர்களினால் ஆக்கப்பட்டு 1998.05.19 ஆம் திகதிய 1028/8 இலக்கம் கொண்ட அதிவிசேட வர்த்தமானியில் வெளியிடப்பட்டதுமான "வடக்குக் கிழக்கு மாகாண எல்லைக்குட்பட்ட பகுதியில் இயங்கி வரும் வரையறுக்கப்பட்ட பல நோக்குக் கூட்டுறவுச் சங்கங்களின் கிளைக்குழுக்களைத் தெரிவுசெய்வதற்கான விதிகள்" இற்கமைவாக யாழ். மாவட்ட கூட்டுறவு அபிவிருத்தி உதவி ஆணையாளராகிய திரு. கிறகோரி சந்திரசேகரன் ஆகிய நான் 2021.07.01 ஆம் திகதிய 2234/39 இலக்கங்கொண்ட அதிவிசேட வர்த்தமானி மூலம் என்மீது பாரிக்கப்பட்ட அதிகாரங்களின்படி மேற்படி சங்கத்தின் துணைவிதி 23இற்கமைய சங்கத்தின் 27.03.2022 அன்று கிளைக்குழுத் தெரிவு நடைபெறாத பின்வரும் - 10 கிளைக்குழுமான கிளைக்குழுத் தெரிவிற்கான கிளைப் பொதுச்சபைக் கூட்டங்கள் பின்வரும் கால அட்டவணைப்படி நடைபெறுவதற்காக இக்கூட்டங்களை அழைப்பதற்கும் அவற்றின் தவிசாளராகக் கடமையாற்றுவதற்கும் பின்வரும் அலுவலர்களை பெயர் குறித்து நியமித்துள்ளேன்.

01. இதற்கமைய இக்கூட்டங்களில் சமூகமளித்து வாக்களிக்க உரிமையுள்ள உறுப்பினர்களுக்கு தனித்தனி அறிவித்தல்கள் சம்பந்தப்பட்ட அலுவலர்களினால் அனுப்பி வைக்கப்பட்டுள்ளது.
02. கிளைப்பொதுச் சபைக் கூட்டத்திற்கான நிறைவேண்டி கூட்டத்திற்கு சமூகமளித்து வாக்களிக்கத் தகுதியுள்ள உறுப்பினர்களில் நான்கிலொரு (1/4) பங்கினர் அல்லது 25 பேர் எது குறைவோ அத்தொகையாகும்.
03. தவிசாளர் குறித்த கிளையின் பொதுச்சபையில் இருந்து கிளைக்குழுவிற்கான ஒன்பது (09) உறுப்பினர்களைத் தெரிவு செய்யும் படி கிளையின் பொதுச் சபையைக் கோருவார். இவ் ஒன்பது உறுப்பினர்களுள் ஆகக் குறைந்தது இருவர் (02) 18 வயதிற்கும் 35 வயதிற்கும் உட்பட்டவராக இருத்தல் வேண்டும்.
04. சபையில் இருந்து கிடைக்கப்பெறும் முன்மொழிவுகள் (09) ஒன்பது பேருக்கும் மேற்படின் தவிசாளர் இரகசிய வாக்கெடுப்பின் மூலம் தெரிவினை மேற்கொள்ளுவார்.
05. இரண்டு வேட்பாளருக்கு அல்லது இரண்டு மேற்பட்ட வேட்பாளர்களுக்கிடையே சமவாக்குகள் கிடைக்கப்பெறும் பட்சத்தில் திருவுள்ளத்திடு மூலம் தெரிவு மேற்கொள்ளப்படும்.
06. தெரிவு செய்யப்பட்டவர்களின் பெயர்களை தவிசாளர் கிளையின் பொதுச் சபையில் பிரகடனப்படுத்துவதுடன் சங்கச் செயலாளருக்கும் எனக்கும் எழுத்துமூலம் அறிவிப்பார்.

கிளை இல.	கிளையின் பெயர்	காலம்	நேரம்	கிளைப் பொதுச் சபைக் கூட்டம் நடைபெறும் இடங்களின் பெயர்	உத்தியோகத்தர் பெயர்
01.	அச்செழு	17.04.2022	மு.ப 10.00 மணி	அச்செழு சைவப்பிரகாச வித்தியாலயம்	திரு. ச. சீந்திரன்
07.	நீர்வேலி இராசவீதி	17.04.2022	மு.ப 10.00 மணி	கரந்தன் இராமுப்பிள்ளை வித்தியாலயம், நீர்வேலி	திரு. சி. குணாளன்
10.	நீர்வேலி புத்தமடம்	17.04.2022	மு.ப 10.00 மணி	ஸ்ரீமுருகன் ஐக்கிய நானையசங்கம், நீர்வேலி கந்தசுவாமி கோவிலடி	திரு. எ. மயூரன்
11.	நீர்வேலி கங்கரன்	17.04.2022	மு.ப 10.00 மணி	கரந்தன் இராமுப்பிள்ளை வித்தியாலயம், நீர்வேலி	திரு. வீ. இரத்தினகாந்தன்
16.	கோப்பாய் இராசவீதி	17.04.2022	மு.ப 10.00 மணி	கோப்பாய் காளிகோவிலடி சனசமூக நிலையம்	திரு. ஜே. ஜெகதாஸ்
19.	கோப்பாய் மத்தி	17.04.2022	மு.ப 10.00 மணி	வெள்ளெருவைப் பிள்ளையார் கோவிலடி ச.ச.நிலையம், கோப்பாய்	திரு. க. செந்திரன்
23.	உரும்பிராய் சந்தி	17.04.2022	மு.ப 10.00 மணி	ஞானவைரவர் சனசமூக நிலையம், உரும்பிராய் தெற்கு	திரு. ச. ரத்தினன்
25.	உரும்பிராய் கணேசா	17.04.2022	மு.ப 10.00 மணி	உரும்பிராய் சைவத்தமிழ் வித்தியாலயம்	திரு. அ. தயாளன்
29.	உரும்பிராய் வடக்கு	17.04.2022	மு.ப 10.00 மணி	சரஸ்வதி சனசமூக நிலையம், உரும்பிராய் வடக்கு	திரு. சி. பிரதீபன்
31.	ஊரெழு மேற்கு	17.04.2022	மு.ப 10.00 மணி	ஊரெழு கணேசா வித்தியாலயம், ஊரெழு	திரு. க. பரநிதேவன்

கூ. அ. உ. ஆணையாளர் பணிமனை, 857, கே.கே.எஸ். வீதி, யாழ்ப்பாணம். 18.02.2022 (CR 8263) (3/6) ஒப்பம்: கிறகோரி சந்திரசேகரன் கூட்டுறவு அபிவிருத்தி உதவி ஆணையாளர், யாழ். மாவட்டம்

மரண அறிவித்தல்

தோற்றம்


08

-

10

-

1950



மறைவு

14

-

04

-

2022

நடராசா மகாலிங்கம்
(ஒய்வுபெற்ற பலநோக்கு கூட்டுறவுச் சங்க முகாமையாளர், நெறியாளர் சபை உறுப்பினர் யாழ். கோ யாழ். மாவட்ட அபிவிருத்தி கூட்டுறவுச்சங்கம்)

நல்லூரைப் பிறப்பிடமாகவும், பட்டினசபை வீதி, மானிப்பாயை வசிப்பிடமாகவும் கொண்ட நடராசா மகாலிங்கம் அவர்கள் நேற்று (14.04.2022) விடியாழ்க்கிழமை காலமானார்.

அன்னார் காலஞ்சென்ற நடராசா செல்லம்மா தம்பதியரின் அன்பு மகனும், காலஞ்சென்ற கந்தையா இரத்தினம் தம்பதியரின் அன்பு மருமகனும், மனோகரியின் பாசபிடு கணவரும், சுதாசுரன் (பி.பி-ஜேம்மணி), மதுரா (முகாமலத்தவ சேவை உத்தியோகத்தர் வலிவடக்கு பிரதேசசபை மல்லாகம்-உப அலுவலகம்), மதுனிரா, மதுரேக்கா ஆகியோரின் பாசபிடு தந்தையும், குமரனின் (ஆசிரியர் யாழ்ப்பாணம் மத்திய கல்லூரி) மாமனாரும், ஆரகனின் அன்புப் பேரனும், சிவபாக்கியம் காலஞ்சென்ற சரோஜினிதேவி, ஸ்ரீலிங்கம், ராஜமலர், காலஞ்சென்ற ராஜலிங்கம், நேசமலர், சந்திரலிங்கம் காலஞ்சென்ற ரவிச்சந்திரன், சுசீந்திரன் (ஜேம்மணி) ஆகியோரின் பாசபிடு சகோதரனும், பத்மாதேவி காலஞ்சென்ற பூமணி, அன்னபுரணதேவி, தங்கவேலு (ஜேம்மணி), அதிசயராணி காலஞ்சென்ற அதிசயதேவி, கணேசமூர்த்தி (ஜேம்மணி), ஜெயந்திரன் (ஆய்வுகூட உதவியாளர் யாழ்ப்பாணம் பல்கலைக்கழகம்), கணேந்திரன் (லண்டன்), கமலாதேவி (ஜேம்மணி) ஆகியோரின் பாசபிடு மைத்துனரும் ஆவார்.

அன்னாரின் இறுதிக்கிரியைகள் இன்று (15.04.2022) வெள்ளிக்கிழமை பிற்பகல் 01.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக மானிப்பாய் பிப்பி-ஜி இந்து மயானத்திற்கு எடுத்துச் செல்லப்படும். இந்த அறிவித்தலை உற்றார் உதவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கிறோம்.

மீட்டர்: 077 224 7674 (CS 19314) (4/6) தகவல் குடும்பத்தினர்

மரண அறிவித்தல்

தோற்றம்


09

-

06

-

1940



மறைவு

14

-

04

-

2022

அற்புதம் மரியதாசன்
(ஒய்வுபெற்ற சாலை பரிசோதகர் இ.போ.ச. கோண்டாவில்)

உரும்பிராய் கிழக்கைப் பிறப்பிடமாகவும் வசிப்பிடமாகவும் கொண்ட அற்புதம் மரியதாசன் நேற்று (14.04.2022) விடியாழ்க்கிழமை காலமானார்.

அன்னார் காலஞ்சென்றவர்களான அற்புதம் மாசீலாமணி தம்பதியரின் அன்பு மகனும், காலஞ்சென்றவர்களான டானியல் அன்னப் பிள்ளை தம்பதியரின் அன்பு மருமகனும், இரத்தினம் அவர்களின் அன்புக் கணவரும், காலஞ்சென்றவர்களான இராசம்மா, ஞானம்மா, அழகம்மா, பேதுருப்பிள்ளை, பூமணி, திருச்செல்வம் ஆகியோரின் அன்புச் சகோதரனும், மரியலாயின் (சிறி-ஜேம்மணி) மரியஆஞ்சனோ (மோகன்) மரியவிஜயராஜா (விஜயன்-ஜேம்மணி) மரியவிமலராஜா (சாலை பரிசோதகர், இ.போ.ச) மரியகமலராஜா, அமலராஜா, அமல வதனி ஆகியோரின் பாசபிடு தந்தையும், சரோமி (ஜேம்மணி), சைலஜா (ஜேம்மணி) கோகிலவதனி, றொயில்லா, நியூட்டன் (இத்தாலி) காலஞ்சென்ற ரோஜாவலன்ரீனா ஆகியோரின் அன்பு மாமனாரும், மீனா, அருண், பிரகாஷ், அபிலா, அஞ்சலிக்கா, அரியானா, கீர்த்தா, விஜய், அஸ்வனி, அஸ்ரின், ஆலியா, றொசேரியா, ஆரோன் ஆகியோரின் அன்புபேரனும் ஆவார்.

அன்னாரின் இறுதி அஞ்சலி இன்று (15.04.2022) வெள்ளிக்கிழமை அவரது இல்லத்தில் நடைபெற்று, இறுதி ஆராதனை பி.ப 02.30 மணிக்கு உரும்பிராய் புனித மிக்கேல் ஆலயத்தில் நடைபெற்று புனித மிக்கேல் சேமக்காலையில் நல்லடக்கம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு.

தகவல்: குடும்பத்தினர். 004917643837706-விவியன் 0773618032-கமலன் 0778448742-விமலன் 004917643837706-விவியன் 0773618032-கமலன் 0778448742-விமலன்

புத்தாண்டு...
றதைக் காண முடிந்தது. கடந்த மூன்று நாட்களாக பெற்றோலுக்கும் தட்டுப் பாடு நிலவுகின்றது. அதனால் மோட்டார் சைக்கிள் பயணிகளும் எரிபொருள் வரிசையில் நிற்கின்றனர். அதேவேளை பங்கீட்டு அட்டைக்கான மண்ணெண்ணெய் விநியோகமும் நேற்று சில இடங்களில் இடம் பெற்றது. அதற்கும் மக்கள் வரிசையில் நின்றனர். புதுவருட நாளில் கூட எரிபொருள் வரிசையில் நிற்பதற்கு ராஜபக்சுக்கள் தள்ளி விட்டார்களே என்று மக்கள் ஆதங்கத்தை வெளிப்படுத்தினர். (அ-ஓ-5)



காலிமுகத்தில் புத்தாண்டு கொண்டாட்டம்.



காலிமுகத்தில் போராட்டத்தில் கலந்து கொண்டுள்ள கர்ப்பினி.

போராட்டக்காரர்கள் மீது தாக்குதல் மொட்டுக்கட்சி உறுப்பினர் கைது

கொழும்பு, ஏப். 15
அரசுக்கு எதிரான போராட்டத்தை முன்னெடுத்த போராட்டக்காரர்களைத் தாக்கிய குற்றச்சாட்டில் ஸ்ரீலங்கா பொது ஜன பெரமுனவின் (மொட்டுக் கட்சி) பிரதேசசபை உறுப்பினர் ஒருவர் கைது செய்யப்பட்டுள்ளார்.

பட்ட மாகாண சந்தியில் களனி பல்கலைக்கழக மாணவர்களால், காலிமுகத்தில் போராட்டத்தை ஆதரித்து பேரணியொன்று முன்னெடுக்கப்பட்டது.

இந்த நிலையில் நேற்றுமுன்தினம் மாலை அங்கு சென்ற, ஸ்ரீலங்கா சுதந்திரக் கட்சியின் பிரதேசசபை உறுப்பினர்

நிலந்த பெரேரா தலைமையிலான குழுவினர் மாணவர்கள் மீது தாக்குதல் நடத்தினர்.

காயமடைந்த மாணவர்கள் மருத்துவமனையில் சேர்க்கப்பட்டுள்ளனர். சம்பவத்துடன் தொடர்புடைய குற்றச்சாட்டில் பிரதேசசபை உறுப்பினர் ஒருவர் கைது செய்யப்பட்டுள்ளார். (ஒ-இ)

கப்பட்டது. ஜனாதிபதி செயலகத்தின் முன்பாக நேற்று இரவு இந்தச் சம்பவம் நடத்தப்பட்டது. (அ-ஒ-5)

மருந்துக்...

களுடன் பேச்சுக்கள் முன்னெடுக்கப்பட்டு வருவதாக சுகாதார அமைச்சின் தொழில் நுட்ப சேவைகள் பணிப்பாளர் விசேட மருத்துவ நிபுணர் அன்வர் ஹம்தானி தெரிவித்தார்.

'இந்தியா, பங்களாதேஷ் இந்தோனேஷியா, சீனா, ஜப்பான், தாய்லாந்து மற்றும் கொரியா ஆகிய நாடுகளின் தலைவர்களுடன் பேச்சுக்கள் ஆரம்பிக்கப்பட்டுள்ளன. இந்தக் கோரிக்கைக்கு அந்த நாடுகளிடமிருந்து ஏற்கனவே வெற்றிகரமான புதல் கிடைத்துள்ளது. மேலும், இந்தியக் கடன் சலுகைகளின் கீழ் மருந்துப் பொருள்கள் கிடைக்கப்பெற்று வருகின்றன. வெளிநாடுகளில் வசிக்கும் இலங்கையர்கள் மற்றும் வெளிநாட்டு நன்கொடையாளர்கள் இலங்கைக்கு மருந்துகளை வழங்குவதற்கு முன்வந்துள்ளனர்' -என்றார். (அ-ஒ-இ)

ஏனைய...

அடித்துச் செல்லப்பட்டு காணாமல் போயிருந்த வவுனியாவைச் சேர்ந்த இரு இளையோரின் சடலங்கள் நேற்று மதியம் மீட்கப்பட்டுள்ளன.

வவுனியா நெடுங்கேணியைச் சேர்ந்த புவனேஸ்வரன் வினோதனி (வயது - 18), வவுனியாவை சேர்ந்த விதுசான் (வயது - 21) ஆகிய இருவருமே நேற்றுச் சடலங்களாக மீட்கப்பட்டுள்ளனர். நீர்வீழ்ச்சியில் அடித்துச் செல்லப்பட்டு காணாமற்போயிருந்த மூவரில் நேற்று முன்தினம் கல்மடு ஈஸ்வரி பகுதியைச் சேர்ந்த பொன்னுத்துரை மதுசாலியின் சடலம் மீட்கப்பட்டிருந்தது.

எஞ்சிய இருவரின் சடலம் மீட்கப்படாத நிலையில் நேற்றுமுன்தினம் பெய்த மழை மற்றும் நீர்வீழ்ச்சியில் ஏற்பட்ட வெள்ளம் காரணமாக தேடும் பணிகள் இடைநிறுத்தப்பட்டன. நேற்று மூன்றாவது நாளாகவும் ஆரம்பிக்கப்பட்ட தேடுதல் நடவடிக்கையின் போது மதிய வேளையில் இளைஞனினதும், இளம் பெண்ணினதும் சடலங்கள் மீட்கப்பட்டன. (அ-ஒ-110)

புத்தாண்டு...

நாட்டில் ஏற்பட்டுள்ள மிக மோசமான பொருளாதார நெருக்கடிக்குப் பொறுப்பேற்று ஆட்சியைத் தூறக் குமாறு கோரி, ஜனாதிபதி கோத்தாபய ராஜபக்ச மற்றும் அவரது அரசுக்கு எதிராக கடந்த 9ஆம் திகதி சனிக்கிழமை காலை 8 மணிக்கு காலிமுகத்திலில் போராட்டம் ஆரம்பமானது. தொடர்ந்து 6ஆவது நாளாகவும் நேற்றுப் போராட்டம் நடைபெற்றது. தமிழ் - சிங்கள புதுவருட விடுமுறைக்கு ஊர்களுக்குச் செல்லாது தலைநகர் கொழும்பு காலிமுகத்திலில் தங்கியிருந்து போராட்டக்காரர்கள் போராட்டங்களில் ஈடுபட்டனர்.

நேற்றுமுன்தினம் அதிகாலை ஜனாதிபதி செயலகம் முன்பாக சுமார் 3 ஆயிரம் பேர் வரையில் திரண்டு போராட்டத்தில் ஈடுபட்டனர். நேற்றுக்காலை புத்தாண்டு பிறந்த சுப நேரத்தில் போராட்டக்களத்தில் பால் பொங்கி சம்பிரதாய வழிபாடுகள் மேற்கொள்ளப்பட்டன. சிறிது நேரத்தில் புத்தாடைகளுடன் பல்வேறு பிரதேசங்களிலிருந்தும் போராட்டக்களத்துக்கு மக்கள் வந்து குவியத் தொடங்கினர். கொழும்பில் புத்தாண்டு கொண்டாட்டம் களையிழந்து, காலிமுகத்திலில் அரசுக்கு எதிரான போராட்டம் உச்சம் பெற்றது. அதிகளவில் தமிழர்களும் நேற்றுப் பங்கேற்றனர்.

புத்தாண்டுப் பலகாரங்களை பலரும் போராட்டக்காரர்களுக்கு வழங்கினர். அத்துடன் புத்தாண்டு விளையாட்டு நிகழ்வுகளும் அங்கு இடம்பெற்றன. புத்தாண்டுத் தினத்தில் சிங்கள மக்களால் 'யானைக்கு கண் வைக்கும் போட்டி' நடத்தப்படுவது வழமை. அதனை கோத்தாவுக்கு மூளை வைக்கும் போட்டியாக மாற்றிப் போராட்டக்களத்தில் நடத்தினர்.

போராட்டத்தில் பெருமளவு சிறுவர்களும் கலந்துகொண்டிருந்தனர். அவர்களுக்கான போட்டிகளும் போராட்டக்களத்தில் நடத்தப்பட்டன.

புத்தாண்டு நாளில் சிங்கள மக்களால் 'றபான்' இசைக்கப்படுவது வழமை. போராட்டப் பிரதேசத்தில் நேற்றும் 'றபான்' இசைக்கப்பட்டது. இதன்போது ஜனாதிபதி கோத்தாபய ராஜபக்சவுக்கும் அவரது அரசாங்கத்துக்கும் எதிரான

கோஷங்களை எழுப்பப்பட்டன.

இதேவேளை, நேற்று இரவு வழமைக்கு மாறாக அதிகளவு போராட்டக்காரர்கள் காலிமுகத்திலிலுள்ள கோத்தா கோகமவில் குவிந்தனர். ஜனாதிபதி செயலகத்துக்கு முன்பாக பெரும் ஆர்ப்பாட்டத்தை முன்னெடுத்தனர். (அ-ஒ-5)

இளைஞர்கள்...



வில்' இளைவதற்கு கண்டி மாவட்டத்திலிருந்து பெருமளவு இளையோர் கொழும்பை நேற்று வந்தடைந்துள்ளனர்.

காலிமுகத்திலில் இளைஞர்களின் தன்னெழுச்சியான அறைகூவலால் ஒன்றிணைந்த இளைஞர், யுவதிகள் தொடர் போராட்டங்களை மேற்கொண்டு வருகின்றனர். நேற்று ஆறாவது நாளாகவும் காலிமுகத்திலில் போராட்டம் தொடரும் நிலையில், நாட்டின் பல்வேறு பகுதிகளிலிருந்தும் அங்கு போராட்டக்காரர்கள் வந்து இணைந்தபடியுள்ளனர். நேற்றுப் புதுவருட நாளிலும், கண்டியிலிருந்து புறப்பட்ட ஏராளமான இளைஞர், யுவதிகள் தலைநகர் கொழும்பை நேற்று மாலை வந்தடைந்தனர். (அ-ஒ-5)

போராட்டத்தில்...

கொண்டு ஆதரவு தெரிவித்த பொலிஸ் அதிகாரி, பொலிஸ் விசேட விசாரணைப் பிரிவினரால் நேற்று மாலை கைது செய்யப்பட்டுள்ளார்.

புதுவருடப் பிறப்பான நேற்று ஆறாவது நாளாகவும் போராட்டம் தொடர்ந்தது. இதன்போது இரத்தினபுரி ஸ்ரீபாகம- குட்டிகல பொலிஸ் நிலையத்தில் சட்டமையாற்றும் பொலிஸ் உத்தியோகத்தர் ஒருவர் போராட்டத்துக்கு ஆதரவு தெரி

வித்து இணைந்து கொண்டார்.

இதன்போது கருத்து வெளியிட்ட அவர், நாளை நான் இந்தப் பதவியில் இருக்க மாட்டேன். என்னை வேலையிலிருந்து நீக்கினாலும் பரவாயில்லை. இன்று நான் இங்கு வந்துள்ளேன்.

என்னைப் போல முதுகெலும்பு உள்ள நாட்டின் நெருக்கடி நிலைமையை புரிந்துகொண்ட பொலிஸ் அதிகாரிகள் இங்கு வரவேண்டும், என்று அவர் கோரிக்கை விடுத்திருந்தார்.

இவ்வாறானதொரு நிலையிலேயே அவர் நேற்று மாலை கைது செய்யப்பட்டுள்ளார் என அறிவிக்கப்பட்டுள்ளது. (அ-ஒ-இ)

தம்மிக்க...

அங்கமாக இன்று 24 மணி நேர உணவு தவிர்ப்புப் போராட்டம் முன்னெடுக்கப்படவுள்ளது.

இலங்கை கிரிக்கெட் அணியின் முன்னாள் வேகப்பந்து வீச்சாளர் தம்மிக பிரசாத், இன்று காலை 8 மணியிலிருந்து நாளை காலை 8 மணி வரையில் உணவு தவிர்ப்புப் போராட்டத்தை முன்னெடுக்கவுள்ளார்.

ஈஸ்டர் தாக்குதலுக்கு நீதி கோரியும், தற்போதைய நெருக்கடி நிலைக்கு அரசை பதவி விலகக் கோரியும் அவர் போராடவுள்ளார். (ஒ-5)

பேச்சு...

வாக்கப்பட்டுள்ளது.

போராட்டக்காரர்களின் பிரதிநிதிகளுடன் பேச்சு நடத்தத் தயார் என்று பிரதமர் மஹிந்த ராஜபக்ச நேற்றுமுன்தினம் அறிவித்திருந்தார். அவரது அறிவிப்புக்கு போராட்டக்காரர்கள் சில நிபந்தனைகளை விதித்திருந்தனர். இந்த நிலையில் போராட்டக்களத்தில், பிரதமருடன் பேச்சு நடத்துவதற்கான இடம் தயார் செய்யப்பட்டுள்ளது. (அ-ஒ-இ)

கோத்தாவுக்கு...

டர்கள் ஒட்டப்பட்டு, மலர்வளையங்கள் வைக்கப்பட்டு இறுதிக்கிரியைகளின் போது எழுப்பப்படும் இசையொலி எழுப்பப்பட்டு இறுதி ஊர்வலம் முன்னெடுக்க

எரிபொருள் கப்பலை விடுவிக்க டொலரில்லை

மீண்டும் தட்டுப்பாடு வரலாம்

கொழும்பு, ஏப். 15

சிங்களப்பூரில் இருந்து இலங்கைக்கு எரிபொருள்களை கொண்டுவந்த கப்பல், டொலர் செலுத்தாத காரணத்தால், 15 நாட்களுக்கு மேலாக இலங்கைக் கடற்பரப்பில் நிறுத்தப்பட்டுள்ளது என்று இலங்கை பெற்றோலியக் கூட்டுத்தாபனத்தின் உயர் அதிகாரி ஒருவர் தெரிவித்துள்ளார்.

கடந்த மார்ச் மாதம் 28 ஆம் திகதி சிங்களப்பூரில் இருந்து இலங்கைக்கு வருகை தந்த குறித்த கப்பலில் 26 ஆயிரம் தொன் 92 ஒக்ரேன் பெற்றோல் மற்றும் 9 ஆயிரம் தொன் 95 ஒக்ரேன் பெற்றோல்

உள்ளது. இவற்றை இறக்க 44 மில்லியன் அமெரிக்க டொலர் செலவாகும். இவற்றை விடுவிக்க நடவடிக்கை எடுக்கப்படாவிட்டால், அடுத்தவார நடுபகுதியில் இருந்து மீண்டும் எரிபொருள் தட்டுப்பாடு

ஏற்பட வாய்ப்புள்ளது. அத்துடன் சில நாட்களுக்குத் தேவையான மண்ணெண்ணெயே இருப்பில் உள்ளது என்றும் அவர் தெரிவித்துள்ளார்.

(க-இ)

போதைப்பொருளுடன் சிக்கிய பலநாள் படகு

அறுவர் கைது

பெருமளவு போதைப்பொருள்களுடன் பல நாள் படகொன்று, தெற்குக் கடற்பரப்பில் கைப்பற்றப்பட்டுள்ளது. கடற்படை, பொலிஸ் போதைப்பொருள் ஒழிப்புப் பிரிவு மற்றும் புலனாய்வுப் பிரிவினர் இணைந்து முன்னெடுத்த சுற்றிவளைப்பில் குறித்த படகு கைப்பற்றப்பட்டுள்ளது.

படகில் 300 கிலோ கிராம் ஹெராயின், 25 கிலோ கிராம் ஐஸ் ரக போதைப்பொருள் என்பன கைப்பற்றப்பட்டுள்ளன. படகிலிருந்த 6 சந்தேகநபர்களும் கைது செய்யப்பட்டுள்ளனர் என்று கடற்படையினர் தெரிவித்துள்ளனர்.

(க-இ)

மின்னல் தாக்கி விவசாயி சாவு!

கொழும்பு, ஏப். 15

வயலில் நெல் விதைத்துக் கொண்டிருந்தவர் மின்னல் தாக்கி உயிரிழந்துள்ளார்.

இந்தச் சம்பவம் கலென்பிந்துனு வெள-கஹட்டகஸ்திகிலியப் பிரதேசத்தில் நடந்துள்ளது. உயிரிழந்தவர் உபுல்தெனியப் பகுதியைச் சேர்ந்த 43 வயதுடையவர் என்று அடையாளம் காணப்பட்டுள்ளார். (க-இ)

நீரில் மூழ்கி இளைஞன் உயிரிழப்பு

கொழும்பு, ஏப். 15

காலி கோட்டைக்கு அருகில் கடலில் நீராடிய இளைஞர் ஒருவர் நீரில் மூழ்கி உயிரிழந்துள்ளார்.

உயிரிழந்தவர் பத்தேகமப் பகுதியைச் சேர்ந்த 18 வயதுடைய இளைஞர் என்று அடையாளம் காணப்பட்டுள்ளார். ஆபத்தான நிலையில் மீட்கப்பட்ட இளைஞர் கராப்பிட்டிய மருத்துவமனையில் சேர்க்கப்பட்ட போது அவர் உயிரிழந்திருந்தார் என்று பொலிஸார் தெரிவித்தனர்.

(க-இ)

கத்தியால் குத்தி ஒருவர்கொலை!

கொழும்பு, ஏப். 15

ஹொரணை பிரதேசத்தில் ஒருவர் கத்தியால் குத்திக் கொலை செய்யப்பட்டார்.

நேற்றுமுன்தினம் இந்தச் சம்பவம் நடந்துள்ளது. மதுபோதையில் ஏற்பட்ட வாய்த்தாக்கம் கத்திக் குத்தில் முடிந்துள்ளது. உயிரிழந்தவர் ஹிக்கடுவ, வெல்வத்த பகுதியைச் சேர்ந்த 40 வயதுடையவர் என்று தெரிவிக்கப்படுகின்றது. இந்தச் சம்பவம் தொடர்பில் காலியைச் சேர்ந்த ஒருவர் கைது செய்யப்பட்டார். (எ-இ)

ஏற்றுமதி துறைகளுக்கு எரிபொருள் விநியோகம்

கொழும்பு, ஏப். 15

ஏற்றுமதித் தொழிற்துறைகளுக்குத் தேவையான எரிபொருள்களை நேரடியாக வழங்கும் வேலைத்திட்டம் ஆரம்பிக்கப்பட்டுள்ளது என்று பெற்றோலியக் கூட்டுத்தாபனம் தெரிவித்துள்ளது.

இது தொடர்பில் அதன் தலைவர் சுமித் விஜேசிங்க தெரிவிக்கையில்;

ஏற்றுமதி அபிவிருத்திச் சபை மற்றும் தென்னை அபிவிருத்திச் சபையின் கோரிக்கைக்கு அமைய இந்த நடவடிக்கை எடுக்கப்பட்டுள்ளது. தமக்கு

வழங்கப்படும் எரிபொருளின் பெறுமதியை டொலரில் செலுத்தலாம் என்று சம்பந்தப்பட்ட நிறுவனங்கள் தெரிவித்துள்ளன. ஏற்றுமதியை இலக்காகக் கொண்டு 350 நிறுவனங்களுக்கு எரிபொருளை வழங்குவதற்கு ஏற்கனவே நடவடிக்கை எடுக்கப்பட்டுள்ளது. அதேவேளை எரிபொருள்கள் தாங்கிய இரண்டு கப்பல்கள் நாட்டை வந்தடையும். அதற்கு மைவாக எரிபொருள் விநியோகம் விரைவில் ஆரம்பிக்கப்படும் - என்றார்.

(க-இ)



திருக்கேதீச்சரத்திலும் வழிபாடு

மன்னார், ஏப். 15

சித்திரைப் புத்தாண்டை முன்னிட்டு வரலாற்றுச் சிறப்புமிக்க மன்னார் திருக்கேதீச்சர ஆலயத்தில் நேற்றுக் காலை விசேட பூசைகள் இடம்பெற்றன.

ஆலயத்தின் பிரதமகுரு சிவலீ கருணானந்த குருக்கள் தலைமையில், விசேட வழிபாடுகளைத் தொடர்ந்து புத்தாண்டுப் பூசை இடம்பெற்றது. (க-56)

போர்வெற்றிப் பாடலுக்காக பாடலாசிரியர் சுனில் மன்னிப்பு

கொழும்பு, ஏப். 15

தமிழீழ விடுதலைப் புலிகளுக்கு எதிரான போர்வெற்றிப் பாடலை எழுதியமைக்காக பாடலாசிரியர் சுனில் ஆர். கமகே மன்னிப்புக் கோரியுள்ளார். அரசாங்கத்துக்கு எதிராக காலிமுகத்திலில் இடம்பெற்றுவரும் போராட்டத்தில் கலந்துகொண்டு அங்கு உரையாற்றுகையிலேயே அவர் இவ்வாறு தெரிவித்தார். இந்தப் பாடலை எழுதியமைக்காக

நான் மன்னிப்புக் கோருகின்றேன். மக்கள் நீதிமன்றம் இந்தப் பாட்டில் இருந்து என்னை விடுவிக்கும் என்றும் அவர் மேலும் தெரிவித்தார்.

(ம)

காணி விற்பனைக்கு

யாழ்ப்பாணம் தளங்கிளப்பு பகுதியில் 17 பரப்பு காணி விற்பனைக்குண்டு.

நிலப்பரப்பு

சுண்டிக்குளம் பிள்ளையார் கோயிலுக்கு அருகாமையில் A32 பிரதான வீதியில் இருந்து இரண்டாவது காணி. A32 பிரதான வீதியில் இருந்து இரு வழிப்பாதைகள் உள்ளன. 14 அடி பாதைபுடன் 2 பரப்பாகவும் 3 பரப்பாகவும் 4 பரப்பாகவும் 5 பரப்பாகவும் பிரிக்கப்பட்ட நிலையில் உள்ளது. நல்ல தண்ணீர் கட்டுக் கிணற்றுடன் பயன்தரும் தென்னைகள் உள்ளன.

பார்வையிடும் நேரம்

காலை 6 மணிமுதல் மாலை 6 மணிவரை,
ஒரு பரப்பின் விலை 450000.00
(தரகர் தேவையில்லை)

ஜெயம்:-

077 814 7389, 077 241 7589

எரிவாயு விநியோகம் ஞாயிறுவரை நிறுத்தம்

கொழும்பு, ஏப். 15

முத்துராஜவெல, கெரவலப்பிட்டியில் அமைந்துள்ள எரிவாயு சேமிப்பு முனையத்தின் செயற்பாட்டை நாளை மறுதினம் ஞாயிற்றுக்கிழமை வரை இடைநிறுத்தத் தீர்மானிக்கப்பட்டுள்ளது.

இதனால் நாடளாவிய ரீதியில் விநியோக நடவடிக்கைகளும் இடைநிறுத்தப்படவுள்ளன. புத்தாண்டு விடுமுறை காரணமாக முனையம் மூடப்படும் என்று அதன் சிரேஷ்ட அதிகாரி ஒருவர் தெரிவித்துள்ளார்.

(க-இ)